

आंगनवाड़ी केन्द्रों में नियुक्ति प्रक्रिया शीघ्र पूर्ण करें : मंत्री सुश्री भूरिया

भोपाल (नप्र)। महिला एवं बाल विकास मंत्री सुश्री निर्मला भूरिया ने सोमवार को विभागीय समीक्षा बैठक में अधिकारियों को निर्देश दिए कि प्रदेश में संचालित सभी आंगनवाड़ी केन्द्रों में कार्यकर्ता और सहायिका के रिक्त पदों पर नियुक्ति प्रक्रिया शीघ्र पूर्ण की जाए ताकि सेवाओं में कोई व्यवधान न आए। उन्होंने कहा कि हितग्राहियों का पंजीयन और पोषण ट्रैकर की मॉनिटरिंग नियमित रूप से सुनिश्चित की जाए। इस कार्य को विभागीय स्तर पर एक अभियान के रूप में संचालित किया जाए जिससे प्रदेश में प्रत्येक पात्र महिला, गर्भवती, धात्री माता और बच्चों को योजनाओं का लाभ समय पर प्राप्त हो सके।

मंत्री सुश्री भूरिया ने कहा कि ग्रामीण और शहरी दोनों क्षेत्रों में गर्भवती महिलाओं के सुरक्षित (ऑपरेशन रहित) प्रसव सुनिश्चित करने के लिये प्रसव की नियत तिथि के चार दिवस पूर्व शासकीय



चिकित्सालयों में ठहरने के लिये वार्ड चिन्हंकित किए जाएं। इस कार्य के लिए महिला एवं बाल विकास विभाग को स्वास्थ्य विभाग के साथ समन्वय कर कार्यवाही करने के निर्देश दिए गए हैं।

उन्होंने यह भी बताया कि प्रदेश के 25,239 भवनविहीन आंगनवाड़ी केंद्रों के लिए नवीन भवन निर्माण की योजना तैयार की गई है। वित्तीय वर्ष 2026-27 से 2030-31 तक प्रतिवर्ष 3,000 नए आंगनवाड़ी भवनों का निर्माण प्रस्तावित है

हितग्राहियों के पंजीयन और पोषण ट्रैकर की मॉनिटरिंग को अभियान के रूप में संचालित करने के निर्देश

आयुक्त महिला एवं बाल विकास श्रीमती निधि निवेदिता ने बैठक में कहा कि शहरी क्षेत्रों की सुपरवाइजर यह सुनिश्चित करें कि आंगनवाड़ी केंद्र समय पर खुल रहे हैं। उन्होंने बताया कि अब विभाग की ओर से ट्रैकिंग सिस्टम विकसित किया जा रहा है जिससे यह पता चल सके कि आंगनवाड़ी केंद्र माह में कितने दिन संचालित रहा। सितंबर 2025 के आंकड़ों के अनुसार 97,791 में से 99.11 प्रतिशत केंद्र 21 से 24 दिवस तक खुले जबकि 91.16 प्रतिशत केंद्र माह में 25 दिवस से अधिक खुले रहे। यह अवधि मध्य जोनल क्षेत्र में सर्वाधिक है। उन्होंने बताया कि 11,786 आंगनवाड़ी केंद्रों को शासकीय भवनों में स्थानांतरित किया गया है तथा 21,954 एक कमरे वाले केंद्रों को सुविधायुक्त भवनों में स्थानांतरित करने की प्रक्रिया जारी है।

मंत्रि परिषद से स्वीकृति के लिये प्रस्ताव भी प्रस्तुत किया जा रहा है। प्रमुख सचिव श्री मनीष सिंह ने कहा कि मध्यप्रदेश ने महिला एवं बाल विकास के क्षेत्र में अनेक नवाचार किए हैं जिनकी जानकारी भारत सरकार को भी होना चाहिए। उन्होंने अधिकारियों से कहा कि मुख्यमंत्री बाल आरोग्य संवर्धन कार्यक्रम का प्रभावी अनुश्रवण करें, साथ ही आंगनवाड़ी केंद्रों में मेडिकल किट का नियमित रूप से परीक्षण किया जाए।

मोहन-शिवराज बिहार में बीजेपी के स्टार प्रचारक

कांग्रेस के कैम्पेनर्स में दिविंजय और जीतू, पहले चरण के चुनाव में करेंगे प्रचार

भोपाल (नप्र)। बीजेपी के स्टार प्रचारकों की लिस्ट में एमपी के सीएम डॉ. मोहन यादव और केन्द्रीय कृषि मंत्री शिवराज सिंह चौहान को स्टार प्रचारक बनाया गया है। बिहार चुनाव के लिए दो चरणों में 6 और 11 नवंबर को वोटिंग होगी। मतगणना 14 नवंबर को होगी।

दिगी और जीतू कांग्रेस के स्टार कैम्पेनर

बिहार विधानसभा चुनाव के पहले चरण के प्रचार के लिए जारी की गई स्टार प्रचारकों की सूची में मध्य प्रदेश के नेताओं में पूर्व मुख्यमंत्री दिविंजय सिंह और मध्य प्रदेश कांग्रेस के प्रदेश अध्यक्ष जीतू पटवारी को ही स्टार कैम्पेनर बनाया गया है।

अब बीजेपी के 40 स्टार प्रचारकों के नाम पढ़िए- प्रधानमंत्री नरेन्द्र मोदी, केंद्रीय मंत्री जेपी नड्डा, गृह मंत्री अमित शाह, रक्षा मंत्री राजनाथ सिंह, केंद्रीय मंत्री नितिन गडकरी, धर्मंद प्रधान, गिरिराज सिंह और शिवराज सिंह चौहान,असम के मुख्यमंत्री हिमंत बिस्वा सरमा, उत्तर प्रदेश के मुख्यमंत्री योगी आदित्यनाथ, महाराष्ट्र के सीएम देवेंद्र फडणवीस, दिल्ली की सीएम रेखा गुप्ता और मध्य प्रदेश के



मुख्यमंत्री मोहन यादव भी बिहार चुनाव में भाजपा के उम्मीदवारों के लिए चुनाव प्रचार करेंगे।

6 और 11 नवंबर को मतदान, मतगणना 14 नवंबर को

बिहार विधानसभा चुनाव का पहला चरण 6 नवंबर को और दूसरा चरण 11 नवंबर को होगा। मतगणना 14 नवंबर को होगी। इस चुनाव में मुख्य मुकाबला भाजपा और जनता दल (यूनाइटेड) (जदयू) के नेतृत्व वाले एनडीए और राष्ट्रीय जनता दल (राजद) के तेजस्वी यादव के नेतृत्व वाले महागठबंधन के बीच माना जा रहा है।

मुख्यमंत्री डॉ. यादव ने दी छठ पूजा की शुभकामनाएं

भोपाल (नप्र)। मुख्यमंत्री डॉ. मोहन यादव ने भगवान सूर्य की उपासना एवं लोक आस्था के पावन महापर्व ‘छठ पूजा’ के अवसर पर शुभकामनाएं दीं। मुख्यमंत्री डॉ. यादव ने कहा कि यह दिव्य पर्व मानव और प्रकृति के बीच आस्था, कृतज्ञता और संतुलन का प्रतीक है। मुख्यमंत्री डॉ. यादव ने छठी मईया से सभी माताओं-बहनों और देशवासियों के जीवन में सुख-समृद्धि और शांति के लिए प्रार्थना की है।

कोदो – कुटकी उपार्जन के पंजीयन की तिथि 31 अक्टूबर तक बढ़ाई गई

भोपाल (नप्र)। किसान कल्याण तथा कृषि विकास विभाग ने किसानों के हित में कोदो- कुटकी उपार्जन के लिए पंजीयन की तिथि 31 अक्टूबर 2025 तक बढ़ा दी है। उल्लेखनीय है कि रानी दुर्गावती श्री अन्न प्रोत्साहन योजना अंतर्गत श्रीअन्न प्रोत्साहन कंसोर्टियम ऑफ फार्मर प्रोड्यूसर कंपनी लिमिटेड द्वारा 16 जिलों जबलपुर, कटनी, मंडला, डिंडोरी, छिंदवाड़ा, शहडोल, अनूपपुर, उमरिया, रीवा, सीधी, सिंगरौली, मैहर, सतना, मऊगंज, बालाघाट एवं सिवनी में कोदो एवं कुटकी उपार्जन किया जाना है। खरीफ वर्ष 2025 में ई-उपार्जन पोर्टल पर 10 से 24 अक्टूबर 2025 तक पंजीयन किए जाने का निर्णय लिया गया था। अब तिथि को बढ़ाकर 31 अक्टूबर तक किया गया है।

जश्न चरागाँ कार्यक्रम आज भोपाल में

भोपाल(नप्र)। मध्यप्रदेश उर्दू अकादमी, संस्कृति परिषद, संस्कृति विभाग द्वारा सूफ़ी सूफ़ियाना में जश्न-ए-चरागाँ के अंतर्गत रक्सै जुनूँ नृत्य प्रस्तुति, नग़्मा-ए-रूह सांगीतिक प्रस्तुति एवं व्याख्यान का आयोजन 28 अक्टूबर, 2025 को सायं 6:30 बजे अंजनी सभागृह रवीन्द्र भवन पॉलिटेक्निक चौराहा, भोपाल में किया जाएगा। मप्र उर्दू अकादमी की निदेशक डॉ. नुसरत मेहदी ने आयोजन के बारे में बताया कि ये कार्यक्रम तीन सत्रों में होगा। प्रथम सत्र में व्याख्यान के तहत उर्दू साहित्य में चरागे रूहानियत विषय पर सुप्रसिद्ध सूफ़ी शायर एवं साहित्यकार जि़या अल्वी लखनऊ अपने विचार व्यक्त करेंगे। दूसरे सत्र में नग़्मा-ए-रूह के तहत सुप्रसिद्ध ग़ज़ल गायक अनवर हुसैन, जबलपुर सांगीतिक प्रस्तुति देंगे। अंतिम सत्र में रक्सै जुनूँ के तहत अंतर्राष्ट्रीय ख्याति प्राप्त कथक नृत्यांगना डॉ. वी अनुराधा सिंह, भोपाल अपने दल के साथ नृत्य की प्रस्तुति देंगी। कार्यक्रम का संचालन समीना अली सिद्दीकी द्वारा किया जाएगा। व्याख्यान में उपस्थित होने वाले विद्यार्थियों, शोधार्थियों और अध्येताओं को प्रमाण-पत्र दिये जाएंगे। डॉ. नुसरत मेहदी ने भोपाल के साहित्य एवं कला प्रेमियों से कार्यक्रम में उपस्थित होने का आग्रह किया है।

पत्थर लेकर कार पर टूट पड़ी महिला, कांच-बोनट तोड़ा

सागर में जनपद पंचायत सदस्य की गाड़ी में तोड़फोड़, कहा- जमीन से हमारा नाम कटवा दिया



सागर (नप्र)। सागर के जनपद पंचायत कार्यालय परिसर में खड़ी जनपद पंचायत सदस्य राघवेंद्र सिंह की कार में एक महिला ने पत्थर से तोड़फोड़ कर दी। महिला ने पत्थर मारकर कार के शीशे और बोनट को क्षतिग्रस्त कर दिया। ये घटना सोमवार की है, जिसका वीडियो भी सामने आया है। महिला के तोड़फोड़ करने के दौरान मौके पर लोगों की भीड़ भी जमा हो गई। बाद किसी तरह समझाइश देकर महिला को शांत कराया गया। महिला ने अपना नाम छोटी बाई बताया। उन्होंने आरोप लगाया कि जनपद सदस्य राघवेंद्र सिंह ने हमारी जमीन से नाम कटवा दिए हैं।

कलेक्टर-एसपी से शिकायत की, कोई कार्रवाई नहीं हुई-

महिला का कहना है कि कलेक्टर से लेकर एसपी और थाने में शिकायत कर चुकी हूं। लेकिन कोई सुनवाई नहीं हो रही है। जमीन जोतने जाओ तो वह लोग मारने के लिए खड़े रहते हैं। परेशान हो गई हूं। घटनाक्रम के बाद क्षतिग्रस्त कार जनपद कार्यालय परिसर के पास खड़ी है। कार मालिक मौके पर नहीं पहुंचे।

मुख्यमंत्री डॉ. यादव करेंगे सांस्कृतिक कार्यक्रम अनुगूँज का शुभारंभ

भोपाल (नप्र)। स्कूल शिक्षा विभाग द्वारा शासकीय विद्यालयों के विद्यार्थियों की सहभागिता से आयोजित किये जाने वाले सांस्कृतिक कार्यक्रम ‘अनुगूँज’ का आयोजन मंगलवार 28 अक्टूबर को भोपाल स्थित शासकीय सुभाष उत्कृष्ट विद्यालय, शिवाजी नगर में शाम 5:30 बजे से होगा। मुख्यमंत्री डॉ. मोहन यादव कार्यक्रम के मुख्य अतिथि होंगे। जनजातीय कल्याण मंत्री कुँवर विजय शाह एवं स्कूल शिक्षा एवं परिवहन मंत्री श्री उदय प्रताप सिंह कार्यक्रम में विशेष अतिथि के रूप में उपस्थित रहेंगे।

अनुगूँज के प्रथम भाग ‘धनक’ के अंतर्गत वाद्य संगीत के साथ ही भारत के विविध शास्त्रीय नृत्य ओडिसी, भरतनाट्यम, कथक और मणिपुरी नृत्य आदि की मनमोहक प्रस्तुतियाँ होंगी। कार्यक्रम के द्वितीय भाग ‘रंगकार’ के अंतर्गत ‘नाटक ताना बना टूट न जाए’ का मंचन विद्यार्थियों द्वारा किया जा रहा है। कार्यक्रम के सहभागी विद्यार्थियों ने एक माह की अलपावधि में इन प्रस्तुतियों के लिए

शासकीय विद्यालयों के 500 विद्यार्थी करेंगे अपनी सांस्कृतिक प्रतिभा का प्रदर्शन

खुद को तैयार किया है। आत्मानुशासन, लगन, उत्साह और जोश के साथ भोपाल सहित प्रदेश के विभिन्न अंचलों से शासकीय विद्यालयों के लगभग 500 विद्यार्थियों ने अपनी अभिव्यक्ति को नए सोपान देने का प्रयास अनुगूँज में किया है। स्कूल शिक्षा विभाग द्वारा अनुगूँज के आकल्पन को आकार देने के लिए प्रदेश के राष्ट्रीय और अंतर्राष्ट्रीय ख्यातिप्राप्त रंगकर्मी और कलाकारों को मेंटर्स के रूप में संयोजित किया गया है। इन मेंटर्स ने एक कुशल मार्गदर्शक के रूप में इस विशेष कार्यक्रम और भविष्य के लिए भी विद्यार्थियों को विभिन्न कलाओं में पारंगत कराया है।

उल्लेखनीय है कि अनुगूँज समारोह स्कूल शिक्षा विभाग का एक रचनात्मक प्रयास है जो विद्यार्थियों की शिक्षा के साथ-साथ उनके रचनात्मक और सर्वांगीण विकास पर केंद्रित है। विद्यार्थियों के मार्गदर्शन के लिए प्रदेश के राष्ट्रीय और अंतर्राष्ट्रीय ख्याति प्राप्त कलाकार

विद्यार्थियों का मार्गदर्शन कर रहे है।

इनमें सुप्रसिद्ध संगीतकार मॉरिस लाजरस, ओडसी नृत्य की अंतर्राष्ट्रीय ख्याति प्राप्त नृत्य गुरु सुश्री बिंदु जुनेजा, भरतनाट्यम शैली की शीर्षस्थ नृत्य गुरु सुश्री भारती होम्बल, ख्याति प्राप्त कथक नृत्य गुरु श्रीमती पद्मजा रघुवंशी और मणिपुरी नृत्य शैली के प्रसिद्ध आचार्य और राष्ट्रीय अंतर्राष्ट्रीय ख्याति प्राप्त नृत्य गुरु श्री एम.के. होजाइगम्बा सिंह, ख्यात रंग निदेशक श्री सादात भारती के साथ ही प्रसिद्ध मंच संचालक श्री विनय उपाध्याय जैसे शीर्षस्थ कला मनीषी शामिल हैं। एक भारत-श्रेष्ठ भारत की अवधारणा पर सजी अनुगूँज की इन प्रस्तुतियों को साकार करने के लिए देश की विभिन्न प्रदर्शनकारी सांस्कृतिक प्रस्तुतियों के प्रदर्शन के लिये विशाल मंच का निर्माण महाकाल की नगरी उज्जैन के महाकाल लोक के मॉडल पर तैयार किया गया है।



राज्यपाल मंगुभाई पटेल से उप मुख्यमंत्री जगदीश देवड़ा ने राजभवन में सौजन्य भेंट की।

प्रदेश सरकार बच्चों के भविष्य को संवारने के लिए दृढ़ संकल्पित है : मंत्री श्री चौहान

आलीराजपुर के उमराली में 136 छात्राओं को निःशुल्क साइकिल की वितरित



भोपाल (नप्र)। अनुसूचित जाति कल्याण मंत्री श्री नागर सिंह चौहान ने कहा है कि प्रदेश सरकार बच्चों के भविष्य को संवारने के लिए दृढ़ संकल्पित है। शिक्षा के माध्यम से ही बच्चों को सशक्त बनाकर एक सभ्य समाज की स्थापना संभव है। मंत्री श्री चौहान आलीराजपुर जिले के साँडवा विकासखंड अंतर्गत शासकीय उच्चतर माध्यमिक विद्यालय, उमराली में निःशुल्क साइकिल वितरण कार्यक्रम को संबोधित कर रहे थे। उन्होंने कहा कि ग्रामीण एवं जनजातीय क्षेत्रों में बालिकाओं की शिक्षा को सशक्त बनाने की दिशा में निःशुल्क साइकिल वितरण एक महत्वपूर्ण पहल है। लंबी दूरी तय कर विद्यालय आने वाली छात्राओं के लिए अब शिक्षा प्राप्त करना और भी सुगम एवं सुरक्षित होगा। यह पहल बेटीयों में आत्मनिर्भरता, नियमितता और शिक्षा के प्रति सकारात्मक दृष्टिकोण विकसित करने में सहायक सिद्ध होगी।

महिला क्रिकेटर्स के साथ छेड़खानी की घटना में मंत्री विजयवर्गीय का बयान जंगलराज का प्रमाण: जीतू पटवारी

भोपाल। मध्य प्रदेश कांग्रेस अध्यक्ष श्री जीतू पटवारी ने विदेशी महिला क्रिकेटर्स के साथ हुई छेड़खानी की घटना पर राज्य मंत्री कैलाश विजयवर्गीय के बयान की कड़ी निंदा की है। मंत्री ने अंतरराष्ट्रीय खिलाड़ियों को होटल से बाहर निकलते समय स्थानीय अधिकारियों को सूचित करने और सावधानी बरतने की सलाह दी है, जिसे श्री पटवारी ने महिलाओं की सुरक्षा में सरकार की नाकामी का स्पष्ट प्रमाण बताया है। श्री पटवारी ने कहा, विदेश से आई महिला क्रिकेटर अगर बाहर घूमने या बातचीत करने जातीं तो उनके साथ कितनी महिला कॉस्टेबल साथ रहेंगी? मंत्री का यह बयान स्वीकार करता है कि सरकार सुरक्षा प्रदान करने में असमर्थ है। अगर खिलाड़ी ‘ओपन’ घूमेंगे तो सुरक्षा नहीं दी जा सकेगी—यह तो खुला जंगलराज है! महिलाओं की सुरक्षा का वादा करने वाली भाजपा सरकार इसे निभा नहीं पा रही। यह भारतीय जनता पार्टी के चाल, चरित्र और चेहरे को उजागर करता है, जहां कानून-व्यवस्था की अराजकता मंत्री के मुंह से फूट-फूटकर चिल्ला रही है। अगर महिलाएं खुलकर घूम नहीं सकतीं, तो यह प्रदेश में पूर्ण जंगलराज का प्रमाण है।

सायबर सुरक्षा में मध्यप्रदेश ने रचा नया इतिहास

एमपी-सीईआरटी बनी राष्ट्रीय नेतृत्व की मिसाल

एमपी-सीईआरटी ने अधिकारियों-कर्मचारियों को दिया प्रशिक्षण

पहला राज्य बन गया जिसने इस स्तर का प्रशिक्षण आयोजन किया। इस अभ्यास से सिद्ध हुआ कि मध्यप्रदेश सायबर सुरक्षा के क्षेत्र में राष्ट्रीय नेतृत्व की भूमिका निभाने के लिए तैयार है।

नीति-निर्माताओं और वरिष्ठ अधिकारियों के लिए विशेष आवासीय प्रशिक्षण- एमपी-सीईआरटी अब इस आधार पर आगे बढ़ते हुए समूह-अ और समूह-ब अधिकारियों तथा नीति- निर्माताओं के लिए तीन दिवसीय रेंजिडेंशियल प्रशिक्षण कार्यक्रम आयोजित कर रहा है। यह प्रशिक्षण अभ्यास 27 से 29 अक्टूबर 2025 तक नेशनल फॉरेंसिक साइंस यूनिवर्सिटी, (एनएफएसयू), गांधीनगर, गुजरात में आयोजित किया जा रहा है। इसका उद्देश्य प्रतिभागियों को सायबर सुरक्षा की समग्र समझ, वैश्विक प्रवृत्तियों, साइबर रक्षा की सर्वोत्तम रणनीतियों और नीति निर्माण की संरचनाओं की गहन जानकारी प्रदान करना है, जिससे शासन के हर स्तर पर सुरक्षा संस्कृति को सशक्त किया जा सके।

राज्य में सायबर सुरक्षा नेटवर्क के लिये 175 मुख्य सूचना सुरक्षा अधिकारियों की नियुक्ति- एमपी-सीआईआरटी की रणनीति का मूल आधार ‘विकेंद्रित सतर्कता’ (डिसेंट्रलाइज्ड विजिलेंस) है। राज्य सरकार ने अब तक 175 मुख्य सूचना सुरक्षा अधिकारियों (सीआईएसओ) की नियुक्ति विभागीय और जिलास्तर पर की है। ये अधिकारी सुनिश्चित करेंगे कि सायबर सुरक्षा केवल आईटी इकाइयों तक सीमित न रहे, बल्कि यह हर नीति, प्रक्रिया और प्रशासनिक कार्यप्रवाह का हिस्सा बने। इस नेटवर्क को और मजबूत

करने के लिए एक एकीकृत सीआईएसओ पोर्टल लॉन्च किया गया है। इससे जोखिम, घटनाओं और संबंधित परामर्शों की रियल-टाइम मॉनिटरिंग में सहायता मिलेगी। जल्द ही जिलों में भी ई-गवर्नेंस प्रबंधकों (डी ई-जीएम) का भी नोमिनेशन किया जायेगा। उन्हें भी अपने जिलों के सीआईएसओ के रूप में नामित किया जाएगा। इससे राज्य स्तर पर प्रशिक्षित सायबर सुरक्षा नेतृत्व का एक विस्तृत नेटवर्क तैयार होगा।

सॉफ्टवेयर बिल ऑफ मटेरियल (एसबीओएम): कोड सुरक्षा में अभिनव कदम- एमपी-सीईआरटी की सबसे प्रभावशाली तकनीकी में से एक सॉफ्टवेयर बिल ऑफ मटेरियल्स पद्धति का उपयोग है। यह प्रणाली सॉफ्टवेयर के घटकों की सूची तैयार करती है। इससे कमजोर या पुराने माइक्रोसफ्ट की पहचान कर उन्हें समय रहते अपडेट किया जा सकता है। इससे नेशनल क्लनरेंबिलिटी डेटाबेस (एनवीडी) के साथ समन्वय कर सुरक्षा खामियों की पहचान और समाधान की गति में उल्लेखनीय वृद्धि हुई है। अक्टूबर 2025 तक 12 हजार से अधिक क्लनरेंबिलिटी सफलतापूर्वक ठीक की जा चुकी हैं। साथ ही, नेशनल क्रिटिकल इंफोमेशन इंफ्रास्ट्रक्चर प्रोटेक्शन सेंटर (एनसीआईआईपीसी) के साथ मिलकर 120 से अधिक उच्च-प्राथमिकता वाले मुद्दों का समाधान किया जा चुका है।

अनाधिकृत विज्ञापनों और सरकारी पोर्टल सुरक्षा पर कार्रवाई- इंडियन सायबर क्राइम को-ऑर्डिनेशन सेंटर (आईसीसीओ), गृह मंत्रालय की

रिपोर्ट पर एमपी- सीईआरटी ने सरकारी वेबसाइटों पर पाए गए अनाधिकृत ऑनलाइन सट्टेबाजी (बेटिंग) विज्ञापनों के मामलों में भी तत्परता दिखाई है। सरकारी पोर्टलों में मिले इन विज्ञापनों में से 40 से अधिक मामलों का निवारण एमपी-सीईआरटी की टीम ने त्वरित रूप से किया है।

सोशल मीडिया के माध्यम से व्यापक जन-जागरूकता- एमपी-सीईआरटी न केवल तकनीकी मोर्चे पर, बल्कि सामाजिक स्तर पर भी साइबर सुरक्षा जागरूकता को बढ़ा रहा है। संस्था नियमित रूप से सोशल मीडिया के माध्यम से पासवर्ड सुरक्षा, फिशिंग, ऑनलाइन धोखाधड़ी, डिजिटल लेनदेन सुरक्षा और व्यक्तिगत डेटा संरक्षण जैसे विषयों पर सरल और रोचक सामग्री साझा कर रही है। इससे नागरिकों में साइबर सतर्कता की संस्कृति विकसित हो रही है।

सतत निगरानी और राष्ट्रीय सहयोग की दिशा में अग्रसर- एमपी-सीईआरटी का तकनीकी दल नियमित रूप से राज्य सरकार के 50 से अधिक पोर्टलों की सुरक्षा स्कैनिंग करता है। इसके माध्यम से कमजोरियों की पहचान कर तत्काल समाधान सुनिश्चित किया जाता है। यह पहल राज्य शासन के सभी विभागों में साइबर सुरक्षा को शासन-प्रक्रिया का अभिन्न अंग बना रही है। सायबर सिक्योरिटी अवेयरनेस मंथ के अवसर पर एमपी-सीईआरटी की ये उपलब्धियाँ इस बात का प्रमाण हैं कि मध्यप्रदेश सायबर सुरक्षित भारत के निर्माण में अग्रणी भूमिका निभाने के लिये तैयार है। प्रशिक्षण, तकनीकी नवाचार, और विकेंद्रित सतर्कता के माध्यम से राज्य ने दिखाया है कि जब शासन, तकनीक और जागरूकता साथ मिलेंगे, तभी सुरक्षित डिजिटल भविष्य संभव है।



मुद्दा

अनुपमा तिवाड़ी

शिक्षाविद, साहित्यकार, सामाजिक कार्यकर्ता व ट्वािटर दुमन ऑफ राजस्थान

आप ऑनलाइन कोई पुस्तक मँगवाएं। पुस्तक कई बार चौड़ी पारदर्शी टेप से पूरी तरह पैक होती है। उसे खोलने पर उसके अंदर एक मोटा ब्राउन जिल्द चढ़ाने जैसा कागज होता है और फिर उसके अंदर फिर एक पफी– सी मोटी प्लास्टिक शीट निकलती है। पुस्तक की पैकिंग इतनी मजबूत की गई होती है कई बार उसे बिना चाकू से खोला जाना लगभग नामुमकिन होता है। कई बार लगता है कि एक पुस्तक को इतनी मजबूत पैकिंग की जरूरत होती है क्या? इसकी पैकिंग में कितनी सामग्री लगी होगी? क्या, इससे कुछ कम में काम नहीं चल सकता था? आखिर, तमाम धुनभुनाहट के बाद आप पुस्तक खोलते हैं।

अब शहरों के विस्तार के साथ ही शहरों में रैपर पैकड फूड, डिब्बाबंद खाने और बोटलबंद पेयों का चलन तेजी से बढ़ा है। कई बार पैकिंग के डिब्बे ऐसे होते हैं कि हमें लगता है कि इन्हें धो कर रख लेते हैं आगे कहीं खाना पैक कर के ले जाने या कोई और छोटा – मोटा सामान रखने के काम आएंगे। यूं लालच में हम अपने घर में भी काफी सारे प्लास्टिक के डिब्बे, बोटले, छोटे – मोटे गत्ते के डिब्बे, कार्टन और काँच की बोटलें बढ़ाते जाते हैं। धीरे – धीरे किचिन की अलमारियों में ये डिब्बे बढ़ते जाते हैं और फिर थोड़े दिनों के बाद किचिन एक छोटा संग्रहालय – सी दिखाई देने लगती है। कई बार कुछ किरायेदार, अस्थायी तौर पर रहने वाले स्टूडेंट खाली प्लॉट्स में इन्हें फैंकते देखे जा सकते हैं। इन खाली डिब्बों में खाने की गंध से गायें, कुत्ते भोजन की तलाश में आ जाते हैं। इसी तलाश में कई बार गायों के पेट में प्लास्टिक चले जाने के कारण उन्हें गंभीर बीमारियों से ग्रसित होते देखा जा सकता है। बल्कि कई बार तो उनकी मौत तक हो जाती है।

जब तब प्लास्टिक का उपयोग नहीं करने के लिए जागरूकता अभियान भी चलाए जाते रहे हैं लेकिन वे ‘ऊँट के मुंह में जीरा’ जितने ही चल पाए हैं। कूड़े का उचित निपटान आज भी



वर्कोक्ति

खुमानसिंह चुंडावत

लेखक व्यंग्यकार हैं।

घर की वार्षिक सफाई, जिसे पुरातत्व विभाग की खुदाई जितनी संजीवनी से प्रत्येक घर में किया जाता है, चल रही थी। टूटे सपनों और फूटे डिब्बों के बीच से एक लिफाफा मिला। शकल ऐसी, जैसे ‘सरकारी उदासीनता’ का ब्रांड एम्बेसडर हो। उसे देखकर उन ‘पुराने नानान दिनों’ की याद आ गई, जब एक संदेश को दूसरे शहर पहुँचने में उतना ही वक़्त लगता था, जितना आज एक वेब सीरीज़ के सारे सीज़न देखने में लगता है। कहने को तो ये डाक-व्यवस्था कम्युनिकेशन थी, पर असल में यह धैर्य की ‘अग्नि-परीक्षा’ थी और भावनाओं की लहरों का चढ़ता उतरता सरोवर था। डाक खानदान का छुटका पोस्टकार्ड तो कब का लापता हो गया था, अंतर्देशीय ने 4 प्रतिशत के आते ही समर्पण कर दिया । ज़माने भर की शुभकामनाओं, भावनाओं और आशीर्वाद के कारण यह लिफाफ़ा काफ़ी दिनों तक किला लड़ता रहा लेकिन सितम्बर की पहली तारीख इसके लिए वेतन दिवस न होकर विदाई दिवस बन गई। लिफाफ़ा तो उस ज़माने का दस्तावेज़ है जब ‘Seen’ का मतलब ‘ब्लू

पुस्तक समीक्षा

डॉ. सुधीर सक्सेना

समीक्षक

डॉ. नीरज दइया समर्थ साहित्यकार हैं। अनेक विधाओं में पारंगत नीरज आलोचक हैं, अनुवादक हैं और संपदक भी। वह साहित्य अकादमी, नई दिल्ली, राजस्थान साहित्य अकादमी, उदयपुर और राजधानी भाषा, साहित्य एवं संस्कृति अकादमी, बीकानेर से सम्मानित हैं। उनकी सोच और रचनाओं का फलक व्यापक है और उनके लेखन में नैरन्तर्य है। इधर न्यू वर्ल्ड पब्लिकेशन से उनकी तीन किताबें एक साथ आई हैं : बाल कथा साहित्य की ‘इंद्रधनुषी सफर’, स्वातंत्र्योत्तर राजस्थानी साहित्य डॉ. अर्जुनदेव चारण की राजस्थानी कविताओं के हिन्दी अनुवाद की कृति ‘अगम सिनान’ और आलोचना की ‘कविता का क्षितिज’। कविता से नीरज का दूर का या पाठकीय रिश्ता नहीं है। वह स्वयं कवि हैं। कविता के मर्म को बूझते हैं और उन्होंने हिन्दी और राजस्थानी में परस्पर अनुवाद भी किया है। यह काम उन्होंने बहुत यत्नपूर्वक, गंभीरता और गहरी तल्लीनता से किया हे। इन सबके फलस्वरूप उन्होंने प्रसिद्धि, पहचान और प्रतिष्ठा अर्जित की है। उनकी 142 पेजी किताब ‘कविता का क्षितिज’, जिसका आवरण प्रसिद्ध चित्रकार कुँवर रवीन्द्र ने बनाया है, को इन्हीं सन्दर्भों में देखा और आंका जाना चाहिये।

‘कविता का क्षितिज’ में नीरज ने हिन्दी कविता के समकाल पर बात की है। यह बात उन्होंने 26 कवियों के बहत्ताने की है। आलोच्य-कृति में जहां आईदानसिंह भाटी, रति सक्सेना, कुँवर रवीन्द्र, फारूक आफरीदी, नवनीत पांडेय, मंगत बादल और सुभाष राय जैसे जाने-पहचाने परिचित कवि हैं, वहीं सुपना भट्ट, ऋतु त्यागी, साधना प्रधान, नीलम पारीक, रजनी छाबड़ा, वसन्ता पांडेय जैसी कवयित्रियां भी हैं। फेहरिस्त यहीं खत्म नहीं होती। उसमें ज्योति कृष्ण वर्मा, कुमार विजय गुप्त, बुजेंद्र अग्निहोत्री, कुमार अजय जैसे नये नाम हैं, तो अनुवादक कवि संतोष अलेक्स, व्यंग्य–कवि लालित्य ललित, डॉ. संजीव कुमार, शंकरानंद, राजेन्द्र जोशी, मदनगोपाल लढ़ा, सत्यनारायण भी

वीथिका

हमारी आदतों से उपजा कूड़ा, हर दिन बढ़ती समस्या

जब तब प्लास्टिक का उपयोग नहीं करने के लिए जागरूकता अभियान भी चलाए जाते रहे हैं लेकिन वे ‘ऊँट के मुंह में जीरा’ जितने ही चल पाए हैं। कूड़े का उचित निपटान आज भी दुनिया के सामने एक बड़ी समस्या है क्योंकि जितना उसका उत्पादन होता है उतने उसके निपटान के प्रयास और साधन आज भी उपलब्ध नहीं हैं। यह दुनिया की एक बड़ी समस्या बनता जा रहा है। वर्ष 2020 में दुनियाभर में 2.20 अरब टन कचरा पैदा हुआ। वर्ल्ड बैंक का अनुमान है कि 2050 तक इसका उत्पादन 3.88 अरब टन हो जाएगा। बहुत से स्थानों और शहरों में बड़ी संख्या में कूड़े एक स्थान से दूसरे स्थान पर स्थानांतरण करना निपटान का विकल्प देखा जाता रहा है जो कि स्थाई हल नहीं है। कूड़े के संपर्क में आने से बैक्टीरिया जानवरों और मनुष्यों तक आ जाते हैं और बीमारी का कारण बनते हैं। इससे वायु प्रदूषण बढ़ता है जो कि वन्यजीवों और हमारी अर्थव्यवस्था को खतरे में डालता है। धरती की सुंदरता नष्ट होती है।

दुनिया के सामने एक बड़ी समस्या है क्योंकि जितना उसका उत्पादन होता है उतने उसके निपटान के प्रयास और साधन आज भी उपलब्ध नहीं हैं। यह दुनिया की एक बड़ी समस्या बनता जा रहा है। वर्ष 2020 में दुनियाभर में 2.20 अरब टन कचरा पैदा हुआ। वर्ल्ड बैंक का अनुमान है कि 2050 तक इसका उत्पादन 3.88 अरब टन हो जाएगा। बहुत से स्थानों और शहरों में बड़ी संख्या में कूड़े एक स्थान से दूसरे स्थान पर स्थानांतरण करना निपटान का विकल्प देखा जाता रहा है जो कि स्थाई हल नहीं है। कूड़े के संपर्क में आने से बैक्टीरिया जानवरों और मनुष्यों तक आ जाते हैं और बीमारी का कारण बनते हैं। इससे वायु प्रदूषण बढ़ता है जो कि वन्यजीवों और हमारी अर्थव्यवस्था को खतरे में डालता है। धरती की सुंदरता नष्ट होती है।

कई देशों की बनी इस समस्या का हल समुद्र में भी ढूँढा गया। समुद्र में कूड़ा डाल देना भी कम नुकसानदायक नहीं है। समुद्री कूड़ा नौवहन व जलीय जीवों के लिए घातक है। कूड़े की समस्या अब गाँव, शहरों, देशों से आगे बढ़कर विश्व की समस्या हो गई है और विश्व से देशों, शहरों और गाँवों की भी समस्या बनती जा रही है। लगभग 25 से 30 साल पुराने कूड़े से एक प्रकार का द्रव लीचेट निकलना शुरू हो जाता है। यह जहरीला होता है। यह कूड़े के पहाड़ों के आसपास के भूजल और मिट्टी में मिलकर उसे जहरीला बना देता है। कूड़े के ढेरों से उठने

वाली बदबू और आए दिन उन्हें जलाने से उठने वाला धुंआ दोनों ही वहाँ रहने वालों के लिए



कष्टदायक हैं। हमारे देश में कचरा निष्पादन की

समस्या को लेकर लगातार दायर की जाने वाली याचिकाओं के बाद अब सूखा कचरा निष्पादन



नियम 2016 लाया गया है। इन नियमों में सूखे

और गीले कूड़े को अलग-अलग रखने के निर्देश दिए गए हैं। ऐसा न करने की स्थिति में दंड का प्रावधान भी रखा गया है।

संविधान के अनुच्छेद 51(ए) में दिए गए मौलिक कर्तव्यों में स्पष्ट कहा गया है कि 'जंगल, झील, नदी और वन्य-जीवन जैसे प्राकृतिक पर्यावरण की सुरक्षा और विकास करना हर नागरिक का कर्तव्य है।' कचरा निष्पादन के संबंध में कुछ अन्य नियम ऐसे हैं जो कचरे का जैविक निष्पादन कर उसे संतुलित रखने पर बल देते हैं।

कचरा निष्पादन से संबंधित बहुत सी चुनौतियां अभी भी सामने खड़ी हैं जिनसे निपटने के लिए कानूनों के व्यावहारिक स्तर पर अमल किए जाने की निरंतर आवश्यकता है। कई स्थानों पर लगाए गए कचरे से ऊर्जा बनाने वाले संयंत्र भी कारगर सिद्ध नहीं हो पा रहे हैं। इन संयंत्रों से आर्थिक नुकसान भी हो रहा है। इनमें आने वाला गीला कूड़ा व्यर्थ जाता है। केवल सूखा कूड़ा ही ऊर्जा उत्पादन के काम आता है। दूसरे, इन संयंत्रों से अपेक्षित ऊर्जा भी नहीं मिल रही है। कचरा रूपांतरण संयंत्रों से वायु प्रदूषण बहुत अधिक होता है।

इस बड़ी समस्या के हल बड़े और छोटे स्तरों पर करने की जरूरत है या यूं कहें कि इस ओर कोशिशें तेज करने की महती आवश्यकता है। देखना होगा कि रिड्यूज, रीयूज, रीसाइक्ल मात्र नारा बनकर न रह जाए यह हमारी जीवनशैली का हिस्सा बने।

भावनाओं का काँपी,कट,पेस्ट,सीन हो जाना

टिक' नहीं, बल्कि डाकिया बाबू की बाँड़ी लैंग्वेज हुआ करती थी। लिफाफा जो अपने सीने में कई प्रेम प्रसंग, जज़्बात, भावनाएं, वादे, कई गुप्त और ज़ाहिर सूचनाएं, नौकरी और शादी ब्याह के कई संदेशों का हमराज था इस सिस्टम से ही बाहर कर दिया गया। आज इन हालातों में देखकर हर कोई भाव विभोर हो जाए।

डाकिए के हाथ में शासकीय सील ठण्ठों से सुसज्जित लिफाफे की जो गरिमा थी वह आज कल के कुरियर में कहाँ! आजकल के कुरियर वाले को देखो, कितना मुँहफट है! फ़ोन करके पूछता है, सर, OTP बता दीजिए, पैकेट गेट पर छोड़ दिया है ? वह आपकी प्राइवैसी और आपके आलस, दोनों की इज्जत करता है। और एक वो डाकिया बाबू थे! पूरे मोहछे की ख़बर लेकर आते थे, और आपकी चिड़्ठी देने से पहले दो-चार ज्ञान की बातें भी सुना जाते थे। उनके इस जनसंपर्क के कारण ही उनका सूचना तंत्र इतना समृद्ध था कि उस ज़माने में प्राइवैसी नाम की कोई चीज़ ही नहीं रह जाती थीं । डाकिया एक चलता-फिरता CCTV कैमरा था, जिसे सबके घर के अंदरूनी मामले पता होते थे।

लिफाफ़े से उपजे इमोशनल अटैचमेंट का कारण बचपन से ही हमारा इससे गहरा जुड़ाव रहा है है, बचपन में हम भी

डाक क्रांतिकारी रहे हैं। एक बार गाँव का पोस्ट ऑफ़िस बंद होने की नौबत आ गई क्योंकि वहाँ से पत्राचार कम और पास बुकों का आदान प्रदान ज़्यादा होता था ! लिहाज़ा घाटा झेल रहे संस्थान को बंद करना ही एकमात्र उपाय था। पोस्ट ऑफ़िस के बंद होने का मतलब मुझ जैसे कई टिनेजर्स को अपने सपनों, प्रतीक्षा और भावनाओं का इमोशनल अत्याचार होता हुआ दिखाई दे रहा था इसलिए हमने उसे बचाने का बीड़ा उठाया।

पूरे गाँव को प्रेरित कर चिड़ियों लिखवाई। खतों -किताबत का महत्व समझाया, खुद चिड़्ठी पत्रों लिखने की जिम्मेदारी ली और बाहर से चिड़्ठी आने पर उसे पढ़कर सुनाने का दायित्व भी उठाने का वादा किया । किसी के बेटे को लिखा, तुम्हारी माँ पूछ रही है कि शहर में ढंग का खाना खाते हो या नहीं? घर कब आओगे ? शहर की संगत से दूर रहना ! आदि । लेकिन इस कुशल क्षेम वाली कससत से ज़्यादा कुछ हासिल हुआ नहीं । थोड़े दिन बाद ही डाकिया बाबू बोले ‘ब्रांच बंद होने का फिर नोटिस आया है ’ तब हमने अपने एक और अस्त्र का उपयोग किया और वह था आकाशवाणी । हमने इतने फ़िल्मी गानों की फ़रमाइशें भेजीं कि देश भर में हमारा नाम गुँजन लगा और गाँव का पोस्ट ऑफ़िस सदा के लिए बंद होने से बच गया । हमारा

गाँव झुमरी तलैया की तरह प्रसिद्ध हो गया और हम गाँव के पर्याय बन गये। गाँव मेंआई इस डाक क्रांति के कारण डाकघर की आर्थिक स्थिति भी अच्छी हो गई और वह भी बंद होने के बदतर हालात से उबर आया ।

ज्ज. इस लिफाफ़े से लगाव यूँ ही नहीं है !इसके पीछे हमने अपना कितना जेब खूब दौंव पर लगाया है, उसकी दास्तान भी बहुत लंबी है । एक तरह का इमोशनल ड्रामा था। सुबहचिड़्ठी पोस्ट करो और लौटती डाक से जवाब का इंतजार शुरू हो जाता । दरवाज़े पर टकटकी लगाकर बैठ जाओ। मानो खुद की भावनाओं को ‘स्लो मोशन’ में देखने का कोई ण्शा हो। उसके आने की आस इतनी उत्कट होती थी कि निगाहें बस दर पर ही लगी रहती थी।उस पर सितम था डाकिया बाबू का वो तकिया कलाम सब ख़ैरियत है!— यह वाक्य यथार्थ के धरातल पर ला पटकता था । ये ख़ैरियत नहीं, सरस्पेंस का मईरा था! हम हफ़्तों तक जिस जवाब के इंतज़ार में कल्पनाओं के महल बना रहे होते थे, उस पर वो एक वाक्य से बुलडोज़र चला देते थे। सच मानिए ये तीन शब्द किसी की उम्मीदों पर किया गया सर्जिकल स्ट्राइक होते थे।

आज की पीढ़ी कितनी खुशकिस्मत है! उन्हें भावनाओं के इस सरकारी अत्याचार से गुज़रना नहीं पड़ता। उनके पास

कविता का क्षितिज- समकाल की छटा

परिधि में समाहित हैं।

‘कविता का क्षितिज’ की शुरुआत नीरज ने दिलचस्प तौर पर मुझसे की है। शायद वरिष्ठता के नाते अथवा सम्मान–मिश्रित अनुरागवश। नीरज ने मुझ पर पहले भी लिखा है और मेरी कविताओं का हिन्दी से राजस्थानी में अनुवाद, जिसे वह अनुसृजन कहते हैं, भी किया है। लेख का उन्होंने शीर्षक दिया है: ‘अनिर्मित काव्य–पंथ के पंथी’। इसमें उन्होंने मेरी करीब पांच दशकों में फैली कविता यात्रा को समेटने की कोशिश की है। मेरी कविताओं की विशद पड़ताल को शेष बताते हुये वह मानते हैं कि मेरी कविता लीक छोडकर चली है और वह असहजता को सहजता से स्वीकार करते हुये अपने विशिष्ट विन्यास में सामान्य से अलग हैं। उन्होंने मुझे कविता प्रांगण का अलबेला पंथी बताया है। एक समर्थ कवि–आलोचक अनुवादक का यह ‘फीडबैक’ मेरे लिये मायने रखता है। कविता और अनुवाद के साझा शिविर की बात करें तो इसमें रति सक्सेना, संतोष अलेक्स, रजनी छाबड़ा की कविताओं पर बात की है। रति का पहला संकलन सन 1999 में आया था और उन्होंने अनेक विधाओं में कलम चलाई है। उनकी भाषा में ‘पोएटिक एलीमेंट’ है। उनके लिए चांद उदयपुर की झील में कांसे की थाली सा तैरता खूबसूरत बिंब है। उनके तई हँसी एक प्रार्थना है। उनकी कविता का एक मिजाज यह भी कि उन्हें शहर एक गदबदे खरगोश सा नज़र आता है। यह सही है कि उनकी रचनात्मकता का विशद मूल्यांकन नहीं हुआ है।

सुभाष राय हमारे समय के महत्वपूर्ण कवि हैं। वह अच्छे अनुवादक भी हैं। ‘बहुत कुछ होने की संभावना में’ नीरज ने उनकी कविताओं की सार्थक पड़ताल की है। अक्क महादेवी पर किये काम से चर्चित सुभाष की कविता ‘ईश्वर’ बेहतरीन कविता है। उनकी कविता की एक बानगी कि आग नहीं होती। तो स्वप्न नहीं होते। स्वप्न नहीं होते तो प्रेम नहीं होता। कवि के तई आग की तरह जन्म लेता है प्रेम। नीरज ‘साठ पार’ के कवि सत्यनारायण को प्रेमाश्रयी अथवा सूफी काव्यधारा का विस्तार अथव नव–संस्करण मानते हैं। नीरज के ही जरिये हम दाझे पॉवोवेल कवि आईदान से परिचित होते हैं और मंगत बादल से भी। शब्दों, रंगों और रेखाओं में यकसां दखल रखने वाले कुँवर रवीन्द्र के

बारे में विस्तार से बात करते हुए नीरज ने उनकी अनगढ़ता में गढ़ने के शिल्प और प्रौढ़ता को रेखांकित



किया है। इस कवि के मिजाज को भांप इससे बूझ सकते हैं : मैं लाल, नीला, केसरिया या हरा। नहीं होना चाहता। मैं इंद्रधनुष होना चाहता हूँ। धरती के इस छोर से उस छोर तक फैला हुआ।

इसके आगे नीरज ने अपने गृहनगर के कवि नवनीत पांडेय की कविताओं पर बड़े मनोयोग से लिखा है। नवनीत चुप्पी को धोखा या छल मानते हैं और निर्भीक अभिव्यक्ति के हिमायती हैं। निरंजन श्रोत्रिय कहते हैं कि नवनीत राजनीतिक दुरभिसंधियों

को उघाड़ते हैं, तो सुमन केशरी मानती हैं कि नवनीत की स्त्रियों को समर्पित कविताएं स्त्री के लिए समाज–प्रदत्त कर्तव्यों को अंतिम सत्य मानने से इंकार करती कविताएं हैं। नीरज ने वरिष्ठ कवि शंहशाह आलम की अर्जित भाषा की तारीफ की है ओर उनसे कल और बेहतर कविताओं की आश्वासित दर्शायी है। बकौल नीरज वत्सला की कविताएं व्याकुल स्त्री मन की कविताएं हैं और वे अनुभूति को सघन से सघन तक करते हुए काफी हद तक परस्पर एक दूसरे से जुड़ती हैं। ऋतु त्यागी के सद्य प्रकाशित संग्रह ‘तितलियों के शहर में’ की समीक्षा गहरी तल्लीनता की मांग करती है। ऋतु की कविताएं काव्यालोचन के लिए चुनौती प्रस्तुत करती हैं। ‘कविता हमें भीतर से मुलायम करती हैं’ को आप क्या कहेंगे = बयान, उदघोषणा, परिभाषा या दृष्टिकोण यह मुलायमियत ही है कि वह गणित की जगह कविता को चुनती हैं। दीर्घ के बजाय लघु पर अटकना कवयित्री ऋतु को लम्बा के दर्शना है। इसी तरह मदनगोपाल लढ़ा के ‘सुनो घगघर’ की कविताएं स्थानीयता के रंगों से सजी हैं। उनमें सरलता, सहजता और सादगी है। अपने प्रथम कविता संकलन ‘शब्द कभी बांझ नहीं होते’ में फारूक आफरीदी का कविमन अभिव्यक्ति का वि तान रचता है, तो शंकरानंद कविता में सरल–सहज रहते हुये द्युति उत्पन्न करते हैं। संजीव कुमार ‘तिथ्यरक्षिता’ में इतिहास के धूसर पृष्ठ का सुंदर काव्यात्मक रूपांतरण करते हैं, तो लालित्य की कवितायें जीवन के सौंदर्य की अभिव्यंजनायें हैं।

कवि–अनुवादक संतोष अलेक्स से हम सब परिचित है। सन् 2020 में आई ‘पिता मेरे’ उनकी लंबी कविता है। इसमें कवि ने पिता के अद्वितीय एहसास को सहेजने का काव्यात्मक उपक्रम किया हे। कवि की पंक्तियों मेरे लिए/ दो पैरों पर चलते/ईश्वर का नाम है पिता की अनुगूंज जेहन में देर तलक बनी रहती है।

‘लौटा हुआ लिफाफा’ में कुमार विजय गुप्त की विविधवर्णी कविताएं हैं। कुमार में हुनर है और वे साधारण और मामूली चीजों को असाधारण और जरूरी चीजों के रूप में प्रस्तुत करने की कुब्वत रखते हैं। रजनी छाबड़ा की कविताओं को नीरज ने भावों और अभावों के संवेदनात्मक शब्दचित्रों की संज्ञा दी है। ज्योति कृष्ण की छुईमुई कविताओं में जीवन का विराट सच प्रतिबिंबित हैं। कहाँ है मेरा आकाश के बाद अपने आकाश को खोज लेने में कामयाब रही हैं। साधना प्रधान की प्रथम कविता संकलन ‘सद्योजात’ उनकी काव्य प्रतिभा को स्थापित करते हुये भविष्य में बेहतर कविताओं की संभावना जताता है।

‘कविता का क्षितिज’ में एक छह पेजी लेख है = मनुष्य की संज्ञा और श्रेणी से बेदखल। यह लेख कवयित्री सपना भट्ट के नवीनतम संकलन ‘भाषा में नहीं’ पर है। लेख तवज्जो चाहता है। वजह कि सपना की कविताएं विरोधाभास में लिथड़े भारतीय समाज की सच्चाई को उजागर करती हैं। कवयित्री स्त्रीत्व के रंग की बात करती है। अंतर्कथाओं को समेटती उसकी कवितायें स्त्री के भीतरी–बाहरी संघर्षों का दस्तावेज हैं। स्त्रियों से हमारे समाज की अपेक्षायें क्या हैं = %इतने सलीके से ओढ़े दुपट्टे /कि छाती वंकी रही/ पर मंगलसूत्र दीखता रहे/चेहरे पर हो इतना मेकअप / कि तिल तो दिखे ठोढ़ी पर का / पर रात पड़े थपपड़ का /सियाह दाग छिप जायै। यह कविता मुझे बरबस ओड़ियां कवयित्री सुवाश्री लेंका की कविता की याद दिलाती हैं।

हरहाल, सपना की कविताओं में राग–विराग के मोहक शेड्स हैं और आस्वाद भी। उनकी कुछ कविताएं प्रिय कवियों के लिये भी हैं, जो नीरज को मेरी ‘किताबें’ दीवार नहीं होतीं की मित्रों के लिये लिखी कविताओं की याद दिलाती हैं।

डॉ. नीरज दइया को साधुवाद। कवियों के चयन में उनका ओदीय प्रशंसनीय है। कृति झरोखा खोलती है कि हम समकाल की कविता के एक और चमकीले टुकड़े को देख सकें। वह हमें कई परिचित–अपरिचित हस्ताक्षरों से परिचित कराती है और उनके संकलनों को पढ़ने की जिज्ञासा जगाती है, जहां समकाल की छटा बिखरी हुई है।



आशा कार्यकर्ता, उषा और आशा पर्यवेक्षक की 6 सूत्रीय मांगें एवं तीन माह से वेतन भुगतान नहीं होने पर कलेक्टर को दिया ज्ञापन

धार । मध्य प्रदेश आशा कार्यकर्ता उषा आशा पर्यवेक्षक संघ ने अपनी समस्याओं को लेकर मुख्यमंत्री के नाम ज्ञापन कलेक्टर प्रियंक मिश्रा को दिया। धार जिले की समस्त आशा कार्यकर्ता उषा आशा पर्यवेक्षक अपनी मांगों को लेकर और 3 माह से वेतन भुगतान नहीं होने को लेकर ज्ञापन दिया गया। संघ की धार जिला अध्यक्ष संगीता मारु मोयाखेड़ा ने बताया कि मध्य प्रदेश सरकार ने 29 जुलाई 2023 को भोपाल के लाल परेड मैदान में आशा कार्यकर्ताओं की महारंगमंचायत रखी थी तब मुख्यमंत्री शिवराज सिंह चौहान ने 1000 प्रति साल बढ़ाने की घोषणा की थी वह राशि आज दिनांक तक नहीं मिल रही है। मध्य प्रदेश आशा कार्यकर्ता उषा आशा पर्यवेक्षक संगठन के इंदौर संभागीय अध्यक्ष शंकरलाल मारु ने बताया कि कार्यकर्ता को विगत तीन माह से भुगतान नहीं होने के कारण से दीपावली भी फीकी रही और हर त्योहार पर समय पर पैसा नहीं दिया जाता है और लोगों से कर्जा उधार लेकर त्यौहार मनाया जाता है। मारु ने बताया कि धार जिले की कार्यकर्ता को अन्य विभाग के नए-नए कार्य दिए जाते हैं आए दिन कार्यकर्ताओं को आला अधिकारियों द्वारा हटाने की धमकियां दी जाती है।

आशा उषा आशा पर्यवेक्षक की मुख्य मांगें

- आशा उषा आशा पर्यवेक्षक को सविदा कर्मचारी मान्य किया जाए।
 - आशा कार्यकर्ता उषा कार्यकर्ता और आशा पर्यवेक्षक को लैपटॉप दिया जाए।
 - आशा कार्यकर्ताओं को 6000 की जगह 12000 दिया जाए।
 - आशा पर्यवेक्षकों को 15000 की जगह 30000 दिया जावे।
 - सेवा निवृत्ति के समय 10 लाख रुपए की राशि दी जाए।
 - कार्य के दौरान दुर्घटना या मृत्यु होने पर 5 लाख का मुआवजा दिया जाए।
- धार जिला अध्यक्ष संगीता मारु के नेतृत्व में बड़ी संख्या में आशा कार्यकर्ता उषा आशा पर्यवेक्षक अपनी समस्याओं को लेकर धार पहुंची और कलेक्टर को ज्ञापन दिया। धार ब्लॉक अध्यक्ष किरण भोसले, अनीता शर्मा, सरदारपुर से दुर्गा वर्मा, राखी माली बदनावर से नीलोफर, मनावर से ब्लॉक अध्यक्ष मधु शर्मा, रानी राजकुमार सरदारपुर, बदनावर से माया आशा सुपरवाइजर, ललिता आशा सुपरवाइजर सुनीता सोलंकी, बड़ी संख्या में सैकड़ों कार्यकर्ता पहुंची थी। ज्ञापन लेख जब तक कलेक्टर और सीएमएचओ नहीं आए तब तक वहां से कार्यकर्ता नहीं हटी। कलेक्टर एवं जिला स्वास्थ्य चिकित्सा अधिकारी ने आश्वासन दिया कि एक हफ्ते में सारा भुगतान हो जाएगा। जानकारी संगठन के इंदौर संभागीय अध्यक्ष शंकर लाल मारु ने दी।

अवैध शराब की तस्करी करते दो गिरफ्तार


अवैध शराब व कार सहित कुल 6 लाख 60 हजार रुपये का मशरूका जप्त



बैतूल/मुलताई। बीती रात मुलताई पुलिस ने मुखबिर की सूचना पर दक्षिण देकर सफेद रंग की रिफाट कार से अवैध शराब की और तस्करी करते हुए दो लोगों को गिरफ्तार किया है। उनके कब्जे से 136.68 लीटर शराब, कीमत करीब 1,56,000 रुपये बरामद की गई है। मोहन यादव सरकार द्वारा प्रदेश की 17 पबित्र एवं धार्मिक नगरियों में शराबबंदी लागू की गई है। जिसके चलते पबित्र नगरी मुलताई की सभी देशी-विदेशी शराब दुकानें बंद कर दी गई हैं, किंतु इसके बाद नगर की गलियों में शराब तस्करी को बाढ़ आ गई है। प्राप्त जानकारी के अनुसार, पुलिस को मुखबिर से सूचना मिली कि बोरदेही की ओर से एक सफेद कार में अवैध शराब लेकर मुलताई की ओर आ रहे हैं। सूचना के आधार पर पुलिस रवाना हुई और बोरदेही की ओर जाते समय एक सफेद स्फिफ्ट कार आती दिखाई दी। रोकने का प्रयास करने पर कार चालक ने टेम्पेड्रा लिंक रोड की ओर कार मोड़ दी। पीछा कर कार को रोककर पुछताछ की गई। कार चालक ने अपना नाम मनीष शाह (42 वर्ष) निवासी बंगाली कॉलोनी, मुलताई बताया तथा कंडक्टर सीट पर बैठे व्यक्ति ने अपना नाम रोहित पिता इन्द्राज धोंगले (24 वर्ष) निवासी भगतसिंह वाडें, मुलताई बताया। कार क्रमांक एमपी 04 सीसी 4605 की तलाशी लेने पर शराब की पेटियां मिलीं। जिसमें रॉयल चैलेंज शराब 33 बोतल, प्रत्येक 750 एमएल, रॉयल चैलेंज शराब 48 पाव, प्रत्येक 180 एमएल, रॉयल स्टेज शराब 48 पाव, प्रत्येक 180 एमएल, सिमनेचर प्रीमियम शराब 96 पाव, प्रत्येक 180 एमएल, रॉयल स्टेज शराब की सीलबंद बोतलें, प्रत्येक 750 एमएल, आइकॉनिक व्हाइट शराब 134 पाव, प्रत्येक 180 एमएल, देशी मदिरा प्लेन के 250 पाव, प्रत्येक 180 एमएल, जिनकी कुल कीमत 136.68 लीटर शराब कीमत लगभग 1,56,000 रुपये है। लाइसेंस संबंधी पुछताछ में आरोपी कोई दस्तावेज प्रस्तुत नहीं कर सके। उनका कुल आवकरी एकट की धारा 34(2) का अपराध पाया गया। तलाशी के दौरान रोहित धोंगले के पास से औप्यो कंपनी का एक काला मोबाइल कीमत लगभग 4,000 रुपये और घटना में प्रचुक्त सफेद कार कीमत करीब 5,00,000 रुपये बरामद की गई। कुल मशरूका 6,60,000 रुपये जप्त किया गया। दोनों आरोपियों को गिरफ्तार कर अपराध क्रमांक 1022/25 धारा 34(2) आबकारी अधिनियम के तहत प्रकरण दर्ज कर न्यायालय में पेश किया गया। नगर में शराब, जुआ, खुद तथा भूमिकाओं के खेमे तेजी से बढ़ते जा रहे हैं। जिसके चलते आपराधिक गतिविधियां भी लगातार बढ़ रही हैं और प्रशासन के लिए यह चुनौती बनती जा रही है क्योंकि हर खेमा किसी ना किसी प्रभावशाली व्यक्ति से जुड़ा नजर आता है।

प्रेरणा और प्रोत्साहन का नाम है द जूडी अवॉर्ड 2025

बैतूल। घर सुधरेगा तो जग सुधरेगा.. इस बात की अभिनव पहल आज रविवार को भारत के पांचवधाम श्री रूकमिणी बालाजी मंदिर बालाजीपुरम् बैतूल से हुई। परिवार परिचर्चा के नाम से आयोजित इस समीनार में जिले ही नहीं अपितु प्रदेश के वकागण और सामाजिक-धार्मिक संस्थाओं के प्रमुख भारी संख्या में मौजूद थे। सबसे पहले भागवान बालाजी का पूजन और दीप प्रज्वलन कर कार्यक्रम की शुरुआत बालाजीपुरम संस्थापक सेम वर्मा की उपस्थिति मे की गई। इसके बाद कार्यक्रम के संचालक सुनील द्विवेदी ने परिचर्चा का कारण बताया और सभी को अपने विचार रखने को कहा। भोपाल से आए चिंतक-विचारक रितेश शुक्ला, ब्रह्मकुमारी आश्रम की प्रमुख मंजू दीदी, गावत्री परिवार के संभाग प्रमुख डा कैलाश वर्मा, राष्ट्रीय स्वयंसेवक संघ के दिनेश सोनी, वरिष्ठ समाजसेवी नरेन्द्र शुक्ला, जन अभियान परिषद के संभाग प्रमुख कौशलेश तिवारी, समाजसेवी सीमा चौरिया, शारदा समिति के शैलेन्द्र बिहारिया,धीरज बोथरा आदि ने अपने विचार रखे और परिवार को एकजुट रखने के तरीके बराए। इस बात पर भी सभी की सहमति बनी कि आगामी 11



नवंबर को एक बड़ा कार्यक्रम बालाजीपुरम में होगा। इसमें एक लाख का पुरस्कार उस महिला को दिया जाएगा जो परिवार और समाज को एकजुट कर चलती है।

सेमीनार में शैलेन्द्र बिहारिया ने कहा कि किसी ने सटीक कहा है कि प्रेरणा और प्रोत्साहन के चंद शब्द किसी का भी जीवन बदल सकते हैं देश विदेश के लोगों से प्रेरणा लेने और उन्हें प्रोत्साहन देने के उद्देश्य से भारत के पांचवे धाम बालाजीपुरम से यह पहल प्रारंभ की जा

सोनाघाटी रेलवे पुल की चौड़ाई कम होने से एक साथ नहीं निकल पाते दो वाहन

बैतूल। सोनाघाटी रेलवे पुल की टर्निंग पर सड़क बेहद संकरी है। सड़क की चौड़ाई आज तक नहीं बढ़ाई है। केवल 7 मीटर चौड़ी इस सड़क पर सोनाघाटी पुलिया जैसी जगह पर चौड़ाई 5 मीटर ही है। यहां चारपहिया वाहन के आने पर बाइक तक नहीं निकल पाती। लेकिन पीडब्ल्यूडी विभाग ने इस सड़क को चौड़ा करने की सुध नहीं है। वहीं इसी सड़क पर सदर के ओवरब्रिज पर तो ऐसे जाम लगते हैं कि बगल के फुटपाथ पर खतरा मोल लेकर बाइक चालकों को दूसरी ओर जाना पड़ता है। बड़ीरा मंडी में भी अब मक्का खरीदी का सीजन आने वाला है ऐसे में अब यहां परेशानियां बढ़ सकती हैं। दरअसल बैतूल शहर से दोनों दिशाओं में भोपाल की ओर 30 मीटर चौड़ा बैतूल-इटारसी फोरलेन और महाराष्ट्र की ओर 30 मीटर चौड़ा बैतूल-नागपुर फोरलेन बन चुका है। लेकिन बीच में जिस 13 किलोमीटर सड़क पर सबसे ज्यादा बैतूल और बैतूल बाजार के शहरवासी आना-जाना करते हैं, जहां सबसे ज्यादा ट्रैफिक रहता है। इसे चौड़ा करने की ओर ध्यान नहीं दिया जा रहा है। जिसके कारण वाहन चालकों को परेशानियों का सामना करना पड़ रहा है।

विभाग ने दोबारा नहीं भेजा प्रपोजल –बैतूल से नागपुर तक 177 किमी फोरलेन



5 मीटर चौड़े पुल से निकल रहे वाहन, हादसों का डर

2200 करोड़ से 2014 में बनाया गया। इसी तरह बैतूल इटारसी 650 करोड़ के 72 किमी फोरलेन में से 51 किमी बनने के बाद इस पर भी ट्रैफिक चालू है। बैतूल के आसपास तो खूब चौड़ी फोरलेन सड़कें बनीं। लेकिन बैतूल शहर

से गुजरने वाली पुराने एनएच 69 की सड़क आज भी संकरी है। 2015 में एनएचएआई से पीडब्ल्यूडी को हैंडओवर की इस सड़क पर सोनाघाटी पुलिया की सड़क तो केवल 4.5 मीटर चौड़ी है। इसे 25 मीटर करने की मांग

कई बार उठी, लेकिन पीडब्ल्यूडी ने एक बार 2015 में प्रपोजल भेजने के बाद उस समय बजट का इंतजाम नहीं होने पर दोबारा प्रस्ताव ही नहीं भेजा। जबकि सड़क को छोड़कर अन्य सभी सड़कें जिन का बैतूल शहरवासी बहुत

ज्यादा उपयोग नहीं करते सभी चौड़ी हो चुकी हैं।

हो चुके है कई हादसे, फिर भी ध्यान नहीं –सोनाघाटी रेलवे पुल के पास पूर्व में कई हादसे हो चुके हैं। जिसके पीछे बड़ा कारण सड़क की कम चौड़ाई है। बताया गया कि इस सड़क पर सोनाघाटी पुलिया की सड़क तो केवल 4.5 मीटर चौड़ी है। जिसके कारण दो वाहन एक साथ क्रॉस नहीं हो पाते है। सोनाघाटी रेलवे पुल की हालत तो ऐसी है कि यहां चार पहिया वाहन के आने पर बाइक तक नहीं निकल पाती। लेकिन पीडब्ल्यूडी विभाग ने इस सड़क को चौड़ा करने की सुध नहीं है। इसी तरह सदर के सबसे ज्यादा ट्रैफिक वाले ओवर ब्रिज पर दोनों ओर ट्रैफिक इतना ज्यादा था कि वाहन फुटपाथ पर चलना मजबूरी बन गया। ऐसे में इस सड़क पर हादसों का खतरा और भी बढ़ गया है।

इनका कहना है –

सोनाघाटी रेलवे पुल के पास सड़क चौड़ीकरण की ओर भविष्य में ध्यान दिया जायेगा। यदि बजट की व्यवस्था होगी तो उच्चधिकारियों से मार्गदर्शन लेकर प्रपोजल भेजा जाएगा।

– प्रीति पटेल, ईई, पीडब्ल्यूडी बैतूल

गौ माता की सुरक्षा-संवर्धन के संकल्प के साथ चप्पल त्याग पदयात्रा पहुंची बैतूल

राष्ट्रीय हिन्दू सेना ने किया भव्य स्वागत, छिंदवाड़ा से निकली 400 किमी की पदयात्रा बैतूल। छिंदवाड़ा जिले के नवेगांव से गौ भक्त कृष्णा ठाकुर के नेतृत्व में निकली चप्पल त्याग गौ माता सम्मान पदयात्रा ने पूरे प्रदेश का ध्यान अपनी ओर खींच लिया है। करीब 400 किलोमीटर लंबी इस पदयात्रा का उद्देश्य गौ माता की सेवा, सुरक्षा और सम्मान के लिए मध्यप्रदेश सरकार से ठोस कदम उठवाना है। 17 अक्टूबर से प्रारंभ हुई यह यात्रा 5 नवम्बर को भोपाल स्थित मुख्यमंत्री निवास पहुंचेगी, जहां पदयात्री मुख्यमंत्री से भेंट कर अपनी मांगें रखेंगे। यात्रियों ने अपनी प्रमुख मांगों में छिंदवाड़ा में विशाल गौशाला निर्माण, नगर व तहसील क्षेत्रों में गौ माता की सुरक्षा हेतु गौशालाओं की स्थापना, गौ हत्या और गौ तस्करी पर कठोर कार्रवाई, गौ एंबुलेंस में विशेष उपचार टीम की व्यवस्था, गोवंश तस्करी में लित वाहनों को तत्काल राजसात करने तथा सड़क दुर्घटनाओं में मृत गोवंश का विधिविधान से अंतिम संस्कार कराने की व्यवस्था जैसी मांगें रखी हैं। इसके साथ ही उन्होंने मांग की है कि राज्य सरकार शीघ्र ही गौ माता को राज्य माता का दर्जा प्रदान करे। यात्रा जब बैतूल नगर पहुंची तो राष्ट्रीय हिन्दू सेना के जिलाध्यक्ष अनूज राठौर के नेतृत्व में यात्रियों का भागवा वस्त्र से भव्य स्वागत किया गया।

श्री राधा कृष्ण के गीतों ने बाँधा समा

श्री गौड़ ब्राह्मण समाज का अन्नकूट हुआ

धार। रविवार को श्री गौड़ ब्राह्मण समाज का तृतीय अन्नकूट महोत्सव हुआ। श्री गणेश वंदना से कार्यक्रम की शुरुआत हुई। समिति अध्यक्ष सुधीर त्रिवेदी ने बताया आयोजन अतिल प्लाज में हुआ। राजस्थान से आये दल ने राधा कृष्ण के गीतों पर सुन्दर नृत्य की प्रस्तुति दी। गीतों पर महिलाये भी धिरक उठी। समाज की महिलाओं ने भी आकर्षक गरबों की प्रस्तुति दी। ठाकूर जी की आरती के साथ भगवान को 56 भाग भी लगाए।

त्रिवेदी ने बताया कि आयोजन में भारतीय सेना दिलीप रावत सा (सेवा निवृत्त),वर्तमान में जम्मू कश्मीर में सेवा दे रहे मनीष सुभाष त्रिवेदी महाराज खेड़ी वाले, पुलिस विभाग सेवा निवृत्त ,कैलाश चंद्र व्यास, दिनेश तिवारी ,वीणा दुबे ,मप्र पुलिस वर्तमान पदस्थ, नवीन जोशी, आलेख दुबे ,सुशील मंडलोई समाजसेवी, दानदाताओं का सम्मान हुआ डॉ. के सी



शुक्ला सा पूर्व जिला चिकित्सा अधिकारी भारत सरकार द्वारा धार के प्रथम नोटरी अधिकृत ए.एड. प्रधुम्पन पाठक का सम्मान किया गया। आयोजन के बाद भंडारा भी

सांसद विधायक ने किया डोहलन बिहरगांव सड़क भूमि पूजन

बैतूल/मुलताई। केंद्रीय राज्य मंत्री डीडी उखे, विधायक चंद्रशेखर देशमुख ने डोहलन से बिहरगांव 3.50 कि. मी मांगें सड़क निर्माण का भूमि पूजन किया। भूमि पूजन कार्यक्रम में क्षेत्र के विधायक चंद्रशेखर देशमुख ने कहा की डोहलन से बिहरगांव 3.50 किमी सड़क बनने से क्षेत्रवासियों को आवागमन में बेहतर सुविधा मिलेगी, अब उन्हें

आने -जाने में परेशानी का सामना नहीं करना पड़ेगा छ वही केंद्रीय राज्य मंत्री डीडी उखे ने कार्यक्रम को संबोधित करते हुए कहा क्षेत्र के सहज-सरल लोकप्रिय विधायक चंद्रशेखर देशमुख के अथक प्रयासों से डोहलन से बिहरगांव सड़क निर्माण कार्य की स्वीकृति मिली है, मुलताई विधानसभा में विकास कार्य के लिए वह हमेशा प्रतिबद्ध रहते हैं छ क्षेत्र की समस्या के समाधान के लिए अक्सर वह मुझे संवाद करते हैं छ उन्होंने लोक निर्माण विभाग के अधिकारी एवं निर्माण एजेंसी ठेकेदार से बेहतर क्वालिटी की सड़क बनाने के निर्देश दिये। सड़क निर्माण भूमि पूजन के अवसर पर केंद्रीय राज्य मंत्री डीडी उखे, भाजपा जिला अध्यक्ष सुधाकर पवार, विधायक चंद्रशेखर देशमुख, प्रभात पट्टन भाजपा मंडल अध्यक्ष सतीश धाकड़, भाजपा वरिष्ठ नेता राजेश पाठक, मंडल प्रभारी इंद्रपाल, जनपद सदस्य नितेश, पूर्व सरपंच गुलाबराव सहित बड़ी संख्या में जनप्रतिनिधि एवं ग्रामीण जन उपस्थित थे।

साहित्यकार श्रीकांत द्विवेदी की दो पुस्तकों का विमोचन

समाज के प्रति हमारे उत्तरदायित्वों का बोध कराती है कविता : डॉ . स्वाति तिवारी

धार । कविता किसी संवेदनशील व्यक्ति की भावों की पद्यात्मक अभिव्यक्ति है। यह स्वतः निसृत होती है और प्रयत्न पूर्वक कागज पर उतारी जाती है। कविता हमारी संवेदनाओं को जगाए रखने में सहायक होती है। साथ ही यह हमें अपने मनुष्य होने का अहसास भी कराती है। इसके अलावा समाज के प्रति हमारे उत्तरदायित्वों का बोध भी कराती है। ये उद्गार साहित्यकार डॉ . श्रीकांत द्विवेदी की दो पुस्तकें ‘क्षितिज के उस पार’ कविता संग्रह तथा ‘उषा चंद्रा, तेरा यही धंधा’ व्यंग्य संग्रह के विमोचन समारोह में मुख्य अतिथि के रूप में वरिष्ठ कथा लेखिका डॉ . स्वाति तिवारी ने व्यक्त किए। आगे बोलते हुए डॉ . स्वाति ने बताया कि डॉ . श्रीकांत की विचारारत्मक कविताएं मुझे अधिक सशक्त एवं चिंतन से भरी हुईं जान पड़ती। कवि का चिंतन व्यक्तिगत न होकर समूचे समाज के लिए है।

समारोह की अध्यक्षता कर रहे

सुप्रसिद्ध कार्टूनिस्ट इस्माइल लहरी ने कहा कि व्यंग्य मजाक नहीं बल्कि एक

एक तरह की शब्द साधना होती है। विशेष अतिथि धार जिला पत्रकार संघ के अध्यक्ष



गंभीर विधा है। व्यंग्य को समझना हो तो खुद को समझना पड़ता है। खुद को समझना यानी अपने को जानना। तभी सत्य की तलाश होती है। आत्मा की आवाज से लिखे लेखन में परमात्मा की आवाज होती है।

समारोह के विशेष अतिथि प्रेस क्लब, इंदौर के महासचिव प्रदीप जोशी ने कहा कि मीडिया के लिए खबरें लिखना एक अलग बात है, जबकि साहित्यिक लेखन

पं . छोट्टू शास्त्री ने बताया कि किसी भी लेखक का व्यक्तित्व उसके लेखन में झलकता है। इसलिए आज के दौर में सार्थक लेखन बहुत जरूरी है।

समारोह को मप्र लेखक संघ के अध्यक्ष श्रीवल्लभ विजयवर्गीय, भोज शोध संस्थान के निदेशक डॉ. दीपेन्द्र शर्मा, अभा साहित्य परिषद, धार के अध्यक्ष शरद जोशी, पत्र लेखक संघ के प्रांताध्यक्ष दिनेश तिवारी ‘उपवन’ तथा साहित्य

कलेक्टर ने की मप्र स्थापना दिवस की तैयारियों की समीक्षा

बैतूल। मध्यप्रदेश स्थापना दिवस 1 नवंबर को जिला मुख्यालय स्थित जयवंती पीजी हाँक्सर कॉलेज में जिला स्तरीय कार्यक्रम का आयोजन किया जाएगा। कार्यक्रम के



आयोजन के संबंध में कलेक्टर नरेन्द्र कुमार सूर्यवंशी ने सोमवार को कलेक्ट्रेट कार्यालय के सभाकक्ष में विस्तृत समीक्षा कर स्थापना दिवस के गरिमामय आयोजन के लिए सभी अधिकारियों को आवश्यक दिशा-निर्देश दिए। उन्होंने निर्देशित किया कि स्थापना दिवस के अवसर पर राज्य शासन द्वारा जारी दिशा-निर्देशों का गंभीरता से पालन कर सभी तैयारियां समय सीमा में पूर्ण की जाएं। उन्होंने जिले के गौरवशाली व्यक्तित्व, प्रमुख ऐतिहासिक एवं पर्यटक स्थलों, विभिन्न योजनाओं और एक जिला एक उत्साह पर केंद्रित प्रदर्शनी के आयोजन के निर्देश दिए।

परीक्षा परिणाम सुधारने हेतु कार्यशाला आयोजित

शासकीय विद्यालयों में परीक्षा परिणाम बढ़ाने हेतु प्रस्तुत की गई कार्य योजना



रायसेन (निप्र)। जिले के शासकीय स्कूलों में बच्चों को गुणवत्तापूर्ण शिक्षा मिले और परीक्षा परिणाम में वृद्धि हो, बच्चों का बेहतर बौद्धिक तथा शैक्षणिक विकास हो इसके लिए कलेक्टर श्री अरूण कुमार विश्वकर्मा द्वारा जिला शिक्षा अधिकारी सहित अन्य अधिकारियों को विस्तृत दिशा-निर्देश

परीक्षा परिणाम वाले विद्यालयों के शिक्षक उपस्थित रहे। प्रशिक्षण के प्रारंभ में कलेक्टर श्री विश्वकर्मा ने शिक्षकों को 100 प्रतिशत परीक्षा परिणाम लाने के लिए मेहनत करने के निर्देश देते हुए कहा कि शासकीय स्कूलों में बच्चों को गुणवत्तापूर्ण और बेहतर शिक्षा मिले, इसमें शिक्षकों की महत्वपूर्ण भूमिका होती है। शासकीय विद्यालयों में शासन द्वारा आवश्यक संसाधनों सहित सुविधाएं उपलब्ध कराई जा रही हैं।

शैक्षणिक गतिविधियों को रूचिकर बनाने के लिए शिक्षक नवाचार करें। उन्होंने अधिक परीक्षा परिणाम वाले विद्यालयों के शिक्षकों से बच्चों को पढ़ाने के तरीकों के बारे में जानकारी लेते हुए कम परीक्षा परिणाम वाले विद्यालयों के शिक्षकों से कहा कि वह अपने साधनों से समझें कि बेहतर तरीके से शैक्षणिक कार्य किस प्रकार कर सकते हैं। बच्चों का उत्तीर्ण प्रतिशत बढ़ाने के लिए मॉडल टेस्ट पेपर का अभ्यास कराएं। बच्चों को अच्छे परिणाम के लिए कैरियर काउंसलिंग की मदद से प्रोत्साहित करें। प्रशिक्षण सह कार्यशाला में 60% से कम

परीक्षा परिणाम वाले विषय गणित के 23 शिक्षकों एवं अंग्रेजी के 31 शिक्षकों को प्रशिक्षण दिया गया। जिसमें गणित विषय के 100% परीक्षा परिणाम देने वाले विषय शिक्षक श्री पीएस धाकड़, शासकीय बा. उमावि बरेली एवं श्रीमती काजल साहू शासकीय उमावि गुगलवाड़ा द्वारा परीक्षा परिणाम संबंधित योजना प्रस्तुत की गई। इसके पश्चात 60 प्रतिशत से कम परीक्षा परिणाम वाले शिक्षकों ने भी इस वर्ष परीक्षा परिणाम सुधार किए जाने हेतु योजना प्रस्तुत की। इसी प्रकार अंग्रेजी विषय के 100% परीक्षा परिणाम देने वाले विषय शिक्षक श्रीमती अनुपमा जैन शासकीय उत्कर्ष विद्यालय रायसेन एवं श्रीमती मीना शर्मा शासकीय ब. उमावि बरेली द्वारा परीक्षा परिणाम संबंधित योजना प्रस्तुत की गई। कार्यशाला में 60% से कम परीक्षा परिणाम वाले शिक्षकों ने भी इस वर्ष परीक्षा परिणाम सुधार किए जाने हेतु योजना प्रस्तुत की। प्रशिक्षण सह कार्यशाला में जिला शिक्षा अधिकारी श्री डीडी रजक सहित संबंधित अधिकारी और शिक्षक उपस्थित रहे।



कार्बाइड गन और प्रतिबंधित पटाखे की जांच पड़ताल जारी

विदिशा तहसीलदार ने रामलीला की पटाखा दुकानों में पहुंचकर की जांच

विदिशा (निप्र)। कलेक्टर श्री अंशुल गुप्ता ने विदिशा जिले में तेज आवाज वाले पटाखे और कार्बाइड गन के भंडारण और क्रय, विक्रय पर प्रतिबंध लगाने का आदेश जारी कर दिया है। साथ ही उन्होंने राजस्व अधिकारियों को इस आदेश के सख्त अनुपालन की निगरानी के निर्देश भी दिए हैं। प्राप्त निर्देशों के अनुपालन में आज विदिशा तहसीलदार श्रीमती प्रीति पंथी ने विदिशा के रामलीला परिसर में लगाई गई पटाखा दुकानों की सघन जांच पड़ताल की। उन्होंने यहां अवैध पटाखे, आतिशबाजी, लोहा, स्टील अथवा पीवीसी पाइपों में विस्फोटक पदार्थ भरकर अत्यधिक ध्वनि उत्पन्न करने

वाले अवैध संशोधित पटाखे और कार्बाइड गन का निर्माण, भंडारण, या विक्रय तो नहीं हो रहा है की गहन जांच पड़ताल की है। तहसीलदार श्रीमती प्रीति पंथी ने दुकान संचालकों को सख्त हिदायत देते हुए निर्देशित किया है कि प्रतिबंधित किए पटाखे या कार्बाइड गन इत्यादि का भंडारण और विक्रय नहीं करेंगे अन्यथा उनके विरुद्ध कार्यवाही की जाएगी। आम नागरिकों की सुरक्षा की दृष्टि से विदिशा जिले में राजस्व अधिकारियों द्वारा पटाखा दुकानों निरंतर की जांच की कर कहीं कार्बाइड गन या प्रतिबंधित पटाखों का क्रय, विक्रय या प्रदर्शन तो नहीं हो रहा है की गहन जांच की जा रही है।

सक्षिप्त समाचार

बान्द्राभान मेला-2025 : वाहन किराया निर्धारित

नर्मदापुरम (निप्र)। प्रतिवर्ष की भांति इस वर्ष भी बान्द्राभान मेला-2025 का आयोजन 03 नवम्बर से 06 नवम्बर तक माँ नर्मदा एवं तवा संगम स्थल पर किया जाएगा। क्षेत्रीय परिवहन अधिकारी नर्मदापुरम रिकू शर्मा ने बताया है कि मध्यप्रदेश शासन परिवहन विभाग द्वारा नगर वाहनों को छोड़कर सामान्य प्रक्रम वाहनों के लिए प्रति यात्री प्रति किलोमीटर के लिए 1.25 प्रति यात्री प्रति किलोमीटर निर्धारित किया गया है। इसके अनुसार नर्मदापुरम से बांद्राभान के लिए प्रति यात्री 9.50 रूपए, इटारसी से बांद्राभान 32 रूपए, माखननगर से 38.25 रूपए, सिवनीमालवा से 69.50 रूपए, सोहागपुर से 72 रूपए, पिपरिया से 97 रूपए, बुधनी से 20.75 रूपए एवं भोपाल से बांद्राभान का किराया प्रति यात्री 103.50 रूपए निर्धारित किया गया है।

वनग्रामों के राजस्व ग्रामों में संपरिवर्तन की तैयारियों संबंधी बैठक आयोजित

हरदा (निप्र)। जिले के वनग्रामों का राजस्व ग्रामों में संपरिवर्तन किये जाने की तैयारियों के संबंध में कलेक्टर श्री सिद्धार्थ जैन की अध्यक्षता में शुक्रवार को बैठक आयोजित की गई। बैठक में वनमण्डलाधिकारी श्री अनिल चौपड़ा, सीईओ जिला पंचायत श्रीमती अंजली जोसेफ, एसडीएम श्री संजीव नागू, सहित राजस्व एवं वन विभाग के अधिकारी मौजूद थे। बैठक में वनग्रामों को राजस्व ग्रामों में परिवर्तन के लिये आवश्यक तैयारियों की समीक्षा की गई। साथ ही ग्राउण्ड टूरिंग करने की व्यवस्था की जानकारी ली गई। इस दौरान वनाधिकार दावों के लंबित मामलों के निराकरण के भी निर्देश दिये गये। संपरिवर्तन के दौरान कृषि रकबे का इंद्राज, वनग्रामों की बाहरी सीमाओं के निर्धारण के भी निर्देश दिये गये।

मुन्नास के दीपक जाट ने सबसे पहले भावान्तर योजना में बेचा सोयाबीन

हरदा (निप्र)। जिले में प्रदेश सरकार द्वारा प्रारम्भ की गई भावान्तर योजना की शुक्रवार को शुभ मुहूर्त में जिले में शुरूआत हुई। हरदा की कृषि उपज मण्डी में भुन्नास निवासी श्री दीपक बाबूलाल जाट ने अपना 27 क्विंटल 48 किलोग्राम सोयाबीन बेचकर योजना का शुभारम्भ किया, जिसकी खरीदी जैन इंडस्ट्रीज हरदा द्वारा की गई। श्री दीपक को विक्रय किये गये सोयाबीन का 4651 रूपये प्रति क्विंटल भाव मिला। मण्डी प्रबन्धन द्वारा इस दौरान सोयाबीन विक्रय करने आये किसानों को मिश्रान खिलाकर, पुष्पहार व तिलक से स्वागत किया गया। कलेक्टर श्री सिद्धार्थ जैन ने हरदा कृषि उपज मण्डी पहुंचकर भावान्तर योजनात्गत सोयाबीन खरीदी व्यवस्थाओं का निरीक्षण किया। इस दौरान उन्होंने मण्डी परिसर में सोयाबीन बेचने आने वाले किसानों के लिये पेयजल, छाया व बैठक व्यवस्था के समुचित व्यवस्था करने के निर्देश दिये। इस दौरान उन्होंने निर्देश दिये कि सोयाबीन बेचने आने वाले किसानों की ट्रैक्टर ट्रालियों को सुव्यवस्थित तरीके से खड़ी कराई जाए। निरीक्षण के दौरान कलेक्टर ने मण्डी परिसर में संचालित किसान ई-पंजीयन केन्द्र व तौल काटे की व्यवस्थाएं भी देखीं। इस दौरान कलेक्टर ने मण्डी परिसर में उपस्थित किसानों से चर्चा कर उनकी समस्याओं और योजनाओं के प्रति उनकी जिज्ञासाओं का भी समाधान किया।

जिले को तंबाकू मुक्त बनाने के लिए संचालित की जा रही हैं अनेक गतिविधियां

सीहोर (निप्र)। देश में तंबाकू के अत्यधिक उपयोग एवं उससे होने वाली ओरल कैंसर जैसी बीमारियों से नागरिकों को बचाने और जागरूक करने के उद्देश्य से भारत सरकार द्वारा राष्ट्रीय तंबाकू नियंत्रण कार्यक्रम के अंतर्गत 09 अक्टूबर से 09 दिसंबर तक 60 दिवसीय विशेष अभियान टोबैको फ्री यूथ कैपेन चलाया जा रहा है। इसी क्रम में कलेक्टर श्री बालागुरू के. के निर्देशानुसार इस विशेष अभियान के तहत विभिन्न विभागों द्वारा सीहोर जिले में अनेक जागरूकता गतिविधियां आयोजित की जा रही हैं।

फर्जी बिजली बिल भुगतान को कलेक्टर और सीईओ ने पकड़ा, दोषी ऑपरेटर और वेंडर पर होगी एफआईआर

जनपद कार्यालय के 3

कर्मचारी को कलेक्टर ने

किया जिलबित

बैतूल (निप्र)। जनजातीय कार्य विभाग के छात्रावासों में विद्युत देयकों में 40 लाख 4 हजार की राशि के फर्जी भुगतान की वित्तीय अनियमितता सामने आई है, जिसे कलेक्टर श्री नरेन्द्र कुमार सूर्यवंशी और सीईओ जिला पंचायत श्री अश्वत जैन ने सजगता और सतर्कता से पकड़ा है। उल्लेखनीय है कि जनजातीय कार्य विभाग बैतूल के छात्रावासों के विद्युत देयकों का भुगतान जनपद पंचायत बैतूल कार्यालय के डीडीओ से जिला कोषालय में भुगतान के लिए भेजकर भुगतान की कार्यवाही की जाती है। आनलाईन रिकसिलिएशन रिपोर्ट की जाँच में भुगतान में वित्तीय अनियमितता देखने पर सीईओ जनपद बैतूल सुश्री शिवानी राय ने कलेक्टर और सीईओ जिला पंचायत को इसकी जानकारी दी। जिस पर कलेक्टर बैतूल श्री सूर्यवंशी और सीईओ जिला पंचायत श्री जैन ने उक्त प्रकरण में अनियमितता पाए जाने पर विस्तृत जाँच के निर्देश दिए। जिसमें जिला कोषालय अधिकारी श्रीमती मीनाक्षी दाहरे एवं मुख्य कार्यपालन अधिकारी जनपद पंचायत बैतूल सुश्री राय द्वारा संयुक्त रूप से जांच

की गई। जांच में पाया गया कि लॉगिंग आईडी का दुरुपयोग कर फर्जी वेण्डर निर्मित कर भुगतान कार्य किया गया। आनलाईन रिकसिलिएशन रिपोर्ट एवं पेमेंट आर्डर सीट से यह स्पष्ट हुआ कि विद्युत बिलो का भुगतान विद्युत विभाग के खाते के अलावा फर्जी वेण्डरों के खातों में किया जा रहा है। फर्जी वेण्डरों की जांच में जामटी निवासी धर्मेन्द्र वरकडे की वित्तीय अनियमितता संज्ञान में आई। संबंधित के बैंक स्टेटमेंट की जाँच पर देखा गया कि संबंधित का जनपद कार्यालय के ऑपरेटर के रूप में कार्यरत भृत्य श्री छत्रपाल मसंकोले से युपीआई लेनदेन है एवं दोनों एक दूसरे के परिचित भी हैं और एक ही ग्राम के निवासी हैं। उक्त तथ्य की पूछताछ करने पर ऑपरेटर छत्रपाल मसंकोले द्वारा स्वीकार भी किया गया कि उक्त कृत्य उसके द्वारा स्वयं के लाभ के लिये किया गया है। जाँच के दौरान तत्कालिक कार्यवाही के रूप गिन की गई 5 लाख 24 हजार की राशि शासकीय चालान से जमा कराई गई। विस्तृत जाँच करने पर धर्मेन्द्र वरकडे सहित 06 फर्जी वेण्डर म.वि.वि.कं.लि. बैतूल के नाम से पंजीकृत पाये गये जिन्हें 40 लाख की राशि का भुगतान होना पाया गया। कलेक्टर श्री सूर्यवंशी के निर्देश पर फर्जी भुगतान के लिए जनपद कार्यालय के भृत्य छत्रपाल मसंकोले को तत्काल प्रभाव से निर्लंबित किया गया।

जिले में हर्षोल्लास और गरिमा के साथ मनाया जायेगा मध्यप्रदेश स्थापना दिवस

स्थापना दिवस समारोह के आयोजन के संबंध में कलेक्टर ने अधिकारियों को दिये निर्देश



सीहोर (निप्र)। कलेक्टर श्री बालागुरू के. ने जिला पंचायत सभाकक्ष में आयोजित बैठक में आगामी 01 नवंबर को 'मध्यप्रदेश

स्थापना दिवस' को हर्षोल्लास और गरिमा के साथ मनाने के लिए सभी आवश्यक तैयारियां समय पर पूर्ण करने के निर्देश दिए। कलेक्टर ने कहा कि

मध्यप्रदेश स्थापना दिवस न केवल एक उत्सव है, बल्कि हमारे राज्य की उपलब्धियों, संस्कृति और नागरिक सहभागिता का उत्सव भी है। इसलिए इसे हर नागरिक के लिए प्रेरणादायक और सहभागितापूर्ण बनाया जाए। कलेक्टर श्री बालागुरू के. ने जिले के सभी संबंधित अधिकारियों को निर्देशित किया कि कार्यक्रमों की रूपरेखा बनाकर उन्हें बेहतर समन्वय के साथ क्रियान्वित किया जाए, ताकि यह आयोजन उत्सवपूर्ण और व्यवस्थित ढंग से संपन्न हो सके। उन्होंने कहा कि मध्यप्रदेश स्थापना दिवस हमारे राज्य के गौरव, संस्कृति

और प्रगति की प्रतीक तिथि है। इस अवसर पर विभिन्न सांस्कृतिक कार्यक्रमों, प्रदर्शनी, सहित अन्य आयोजनों की कार्य योजना तैयार की जाए। कलेक्टर ने संबंधित विभागों विशेषकर संस्कृति, शिक्षा, नगरीय प्रशासन, पंचायत एवं ग्रामीण विकास विभागों को आपसी तालमेल के साथ कार्य करने के निर्देश दिए। बैठक में जिला पंचायत सीईओ श्रीमती सर्जना यादव, अपर कलेक्टर श्री वृंदावन सिंह, संयुक्त कलेक्टर सुश्री वंदना राजपूत, एसडीएम श्रीमती सुशीला मिश्रा सहित सभी विभागों के जिला अधिकारी उपस्थित थे।

अवैध गतिविधियों पर अंकुश लगाया जाए : राज्यसभा सांसद माया नारोलिया

नर्मदापुरम (निप्र)। राज्यसभा सांसद श्रीमती माया नारोलिया ने शनिवार को पुलिस अधीक्षक कार्यालय पहुंचकर पुलिस अधीक्षक श्री साई कृष्णा थोटा से भेंट की। इस दौरान राज्यसभा सांसद श्रीमती माया नारोलिया ने नर्मदापुरम क्षेत्र में बढ़ती अवैध शराब बिक्री, जुआ और सट्टे जैसी अवैधानिक गतिविधियों पर गंभीर चिंता व्यक्त की।

राज्यसभा सांसद ने पुलिस अधीक्षक से इन सभी मामलों में कड़ी कार्रवाई कर अवैध कारोबार पर पूर्ण रोक लगाने के निर्देश दिए। उन्होंने कहा कि मां नर्मदा की इस पावन नगरी नर्मदापुरम में सभ्य नागरिक रहते हैं, इसलिए यहां किसी भी प्रकार की अनैतिक या अवैधानिक गतिविधि संचालित नहीं होना चाहिए। इस अवसर पर श्री रूपेश राजपूत, श्री विकास



नारोलिया, श्री राजेश तिवारी, श्री दीपक माहला, श्री सुमित गौर सहित अन्य उपस्थित रहे।

जिला अस्पताल में शैक्षणिक वीडियो के माध्यम से बताए गए तम्बाकू उत्पादों के दुष्प्रभाव



नर्मदापुरम (निप्र)। राष्ट्रीय तम्बाकू नियंत्रण कार्यक्रम के अंतर्गत संचालित तम्बाकू मुक्त युवा अभियान 3.0 के तहत जिला चिकित्सालय नर्मदापुरम में जन-जागरूकता कार्यक्रम आयोजित किया गया। इस अवसर पर दंत चिकित्सा विभाग द्वारा शैक्षिक वीडियो के माध्यम से लोगों को तम्बाकू उत्पादों के दुष्प्रभावों के बारे में जानकारी दी गई। कार्यक्रम में लैपटॉप के माध्यम से प्रसारित वीडियो द्वारा लोगों को धूम्रपान और धूम्ररहित तम्बाकू, निष्क्रिय धूम्रपान, तथा इलेक्ट्रॉनिक सिगरेट के हानिकारक प्रभावों के अवगत कराया गया। प्रतिभागियों को कोटपा अधिनियम की जानकारी दी गई तथा तम्बाकू सेवन छोड़ने के उपाय और तम्बाकू छोड़ने के बाद शरीर में होने वाले सकारात्मक बदलावों के बारे में बताया गया। दंत विशेषज्ञों ने बताया कि समय पर तम्बाकू उत्पादों का सेवन बंद करने से मौखिक कैंसर और अन्य गंभीर मौखिक रोगों से बचाव संभव है।

लोगों को वर्ष में कम से कम दो बार मौखिक जांच कराने की सलाह दी गई। साथ ही यह जानकारी दी गई कि तम्बाकू की लत छोड़ने के इच्छुक व्यक्ति जिला अस्पताल नर्मदापुरम स्थित तम्बाकू निषेध केंद्र पर परामर्श और निकोटीन की गोतियों की सुविधा प्राप्त कर सकते हैं। इस जन-जागरूकता कार्यक्रम का आयोजन मुख्य चिकित्सा एवं स्वास्थ्य अधिकारी डॉ. नरसिंह गेहलोत के निर्देशन में तथा सिविल सर्जन डॉ. सुनीता कामले के मार्गदर्शन में किया गया। कार्यक्रम में आरएमओ डॉ. गजेंद्र यादव, जिला नोडल अधिकारी, राष्ट्रीय तम्बाकू नियंत्रण कार्यक्रम एवं डेंटल सर्जन डॉ. रजनी कुशवाहा, डेंटल सर्जन डॉ. अखिलेश सिंघल, डेंटल सर्जन डॉ. मिलन सोनी, डेंटल सर्जन डॉ. दिव्या पटेल, डेंटल सर्जन डॉ. श्रद्धा बदानी, जिला मीडिया प्रभारी सुनीता साहू, तम्बाकू निषेध परामर्शदाता हेमलता पटेल एवं अन्य अस्पताल स्टाफ उपस्थित रहे।

गायत्री परिवार, समाज-संस्कृति-संस्कारों को पुष्पित-पल्लवित कर ऊर्जा का संचार कर रहा है : डॉ. यादव

मुख्यमंत्री डॉ. यादव ने अखिल विश्व गायत्री परिवार के शिविर के शुभारंभ-सत्र को किया संबोधित

भोपाल (नप्र)। मुख्यमंत्री डॉ. मोहन यादव ने कहा है कि मध्यप्रदेश देश का दिल है। जिस प्रकार हृदय, शरीर के रक्त को शुद्ध कर हमारी आयु बढ़ाता है, उसी प्रकार गायत्री परिवार समाज-संस्कृति-संस्कारों को पुष्पित-पल्लवित कर नई ऊर्जा का संचार कर रहा है। प्रांतीय युवा चिंतन शिविर के माध्यम से आत्म निर्माण-राष्ट्र निर्माण और युग निर्माण की यह गतिविधियां देश के दिल में बसे मध्यप्रदेश से संचालित हो रही हैं। हम सबको इस पर गर्व है। उन्होंने कहा कि देश को आजादी तो वर्ष 1947 में मिल गई थी लेकिन वैचारिक रूप से युवाओं को दृष्टि प्रदान करने के लिए डॉ. केशव बलिराम हेडगेवार ने राष्ट्रीय स्वयंसेवक संघ की स्थापना की। संघ का यह शताब्दी वर्ष है। पंडित मदन मोहन मालवीय, बाल गंगाधर तिलक और नेताजी सुभाष चंद्र बोस जैसे महापुरुषों ने भी युवाओं को आगे बढ़ने के लिए दृष्टि प्रदान कर योगदान दिया। मुख्यमंत्री डॉ. यादव सोमवार को शारदा विहार विद्यालय में आयोजित अखिल विश्व गायत्री परिवार के तीन दिवसीय प्रांतीय युवा चिंतन शिविर के शुभारंभ-सत्र को संबोधित कर रहे थे।

अदनान ने जेल से छूटकर की ‘आतंकियों’ की भर्ती

आईएसआईएस का सोशल मीडिया हैंडलर बना सीए स्टूडेंट; ज्ञानवापी जज को ‘काफिर’ कह धमकाया था



भोपाल (नप्र)। भोपाल से गिरफ्तार आतंकी अदनान आईएसआईएस का सोशल मीडिया हैंडलर निकला। इससे पहले भी वह एक मामले में गिरफ्तार किया गया था। जमानत मिलने के बाद से युवकों को खुद से जोड़ने का काम कर रहा था। वाराणसी की ज्ञानवापी मस्जिद परिसर के वीडियो सर्वे का ऑर्डर देने वाले जज को धमकी देने वाली पोस्ट (काफिरों का खून आपके लिए हलाल है...) भोपाल से गिरफ्तार आतंकी सैयद अदनान ने इंस्टाग्राम में की थी। जज की फोटो पर काफिर लिखा और उन्हें मारने के लिए उकसाया। इस मामले में लखनऊ के गोमती नगर थाने में केस दर्ज हुआ था। यूपी पुलिस ने इसके खिलाफ यूएपीए भी लगाया था।

12वीं के बाद ही जिहादी पेज और चैनलों को फॉलो किया- अदनान को 4 जून 2024 को भोपाल से गिरफ्तार किया गया था। यूपी पुलिस ने उसे 10 दिन की रिमांड पर लेकर पूछताछ की थी। इसके बाद 26 सितंबर 2024 को उसे जमानत मिल गई थी। पुलिस की पूछताछ में आरोपी ने बताया कि जमानत मिलने के बाद वह चरमपंथी सामग्री पोस्ट करने और समान विचारधारा वाले युवकों को भर्ती करने की गतिविधियों में तेजी ले आया। इससे पहले वह 12वीं के बाद ही जिहादी पेज और चैनलों को फॉलो करने लगा था। इसी दौरान आईएसआईएस की विचारधारा से प्रभावित हो गया।

जेहादी वीडियो इंटरनेट से जुटाने का काम करता था- सीए का स्टूडेंट सैयद अदनान आईएसआईएस के लिए सोशल मीडिया हैंडलर के तौर पर काम करता था। वे आईएसआईएस से जुड़ी जेहादी वीडियो इंटरनेट से जुटाने का काम करता था। इन वीडियोज में मजहब के नाम पर मर मिटने जैसी तकरारें होती थीं। इन्हें तोड़-मरोड़कर हदीसों से जोड़ा जाता था। इन वीडियो को तोड़ने-मरोड़ने और फर्जी तरीके से एडिट करने का काम दिल्ली का अदनान करता था। दोनों ही सिग्नल ऐप और अन्य सोशल मीडिया प्लेटफॉर्म के जरिए सीरियाई आईएसआईएस कमांडर के संपर्क में रहते थे। वहां से मिले निर्देश के अनुसार वीडियोज को अलग-अलग सोशल मीडिया रफ्स पर शेयर करने का काम किया जाता था। फर्जी पहचान से बनाए गए यूट्यूब चैनल्स पर भी इन वीडियोज को प्रचारित और प्रसारित किया जाता था।

भगवान महाकाल की कार्तिक माह की निकली पहली सवारी महाकाल मंदिर का बैंड पहली बार शामिल किया गया, मनमहेश स्वरूप में भगवान ने दिए दर्शन

उज्जैन (नप्र)। भगवान महाकाल की कार्तिक माह में निकलने वाली सवारी के क्रम में पहली सवारी सोमवार को सभामंडप में शाम 4 बजे विधिवत पूजन-अर्चन कर राजसी टाट-बाट के साथ निकली। सवारी निकलने से पहले उज्जैन कलेक्टर रोशन सिंह और एएसपी प्रदीप शर्मा ने सभा मंडप में भगवान मन महेश का पूजन अर्चन किया। इस दौरान पालकी का भी पूजन किया गया। पहली सवारी में भगवान श्री महाकालेश्वर पालकी में श्री मनमहेश के रूप में अपनी प्रजा का हाल जानने नगर भ्रमण पर निकले। इस बार सवारी में पहली बार श्री महाकालेश्वर मंदिर प्रबंध समिति द्वारा संचालित श्री महाकालेश्वर बैंड भी शामिल किया गया। जो की कदमताल मिलाता हुआ बैंड पर भजन की धुन बजाता हुआ निकला। सवारी में पुलिस बैंड, चुड़सवार दल, सशस्त्र पुलिस बल के जवान आदि के साथ निकली।

आत्मनिर्माण-राष्ट्रनिर्माण और युगनिर्माण की गतिविधियों के लिए युवा चिंतन शिविर का मध्यप्रदेश में होना गर्व का विषय



राज्य सरकार ने भगवान श्रीराम और श्रीकृष्ण के जीवन प्रसंगों को पाठ्यक्रमों में किया शामिल

मुख्यमंत्री डॉ. यादव ने कहा कि बदलते दौर में भारतीय संस्कृति के सामने चुनौतियां हैं। परंतु भारत और विश्व में गायत्री परिवार की अखंड ज्योति भी प्रज्वलित है। गायत्री परिवार, सर्व भवंतु सुखिन-की सनातन भावना का पालन करते हुए मानवता की सेवा को ही अपना धर्म मानकर कार्य कर रहा है। शिक्षा, स्वास्थ्य, नारी उत्थान, पर्यावरण, ग्राम विकास और नशा मुक्ति के क्षेत्र में गतिविधियों के माध्यम से धर्म सेवा और राष्ट्र निर्माण का कार्य निरंतर जारी है। प्रधानमंत्री श्री नरेंद्र मोदी के नेतृत्व में देश में शिक्षा नीति 2020 लागू की गई है। इसमें सनातन को समृद्ध करने और अपनी सांस्कृतिक विरासत पर गर्व करने वाले अध्याय जोड़े गए हैं। राज्य सरकार ने भगवान श्रीकृष्ण और श्रीराम के जीवन के प्रेरक प्रसंगों को भी पाठ्यक्रमों में शामिल किया है।

मुख्यमंत्री डॉ. यादव ने दीप प्रज्वलन कर कार्यक्रम का शुभारंभ किया।

गायत्री परिवार ने संस्कारों की पद्धति को सरल और ग्राह्य बनाया- मुख्यमंत्री डॉ. यादव ने कहा कि गायत्री परिवार ने विवाह सहित सभी संस्कारों की

पद्धति को सरल और ग्राह्य भाषा में कराने की प्रक्रिया आरंभ की, जिससे जनसामान्य को संस्कारों का महत्व और उममें निहित भावना समझने में मदद मिली। राज्य सरकार द्वारा वैदिक पद्धति से काल गणना के लिए वैदिक घड़ी तैयार की गई है। इसी

भगवान बिरसा मुंडा जयंती जनजातीय गौरव दिवस के रूप में भव्यता से मनाएँ : मुख्यमंत्री डॉ. यादव

एक से 15 नवम्बर तक हों विभिन्न विकासआत्मक गतिविधियाँ

मुख्यमंत्री डॉ. यादव ने बिरसा मुंडा की 150वीं जयंती वर्ष के समापन कार्यक्रमों के संबंध में दिए निर्देश

भोपाल(नप्र)। मुख्यमंत्री डॉ. मोहन यादव ने कहा है कि धरती आबा भगवान बिरसा मुंडा की 150वें जयंती वर्ष के समापन अवसर पर आगामी 15 नवम्बर को जनजातीय गौरव दिवस भव्यता से मनाया जाए। साथ ही एक नवम्बर से 15 नवम्बर तक ग्राम पंचायतों से राजधानी स्तर तक विभिन्न गतिविधियों का संचालन हो। स्वतंत्रता के लिए संघर्ष में भगवान बिरसा मुंडा के योगदान पर शिक्षण संस्थाओं में गतिविधियां संचालित की जाएं। प्रदेश के विभिन्न अंचलों में सक्रिय रहे जनजातीय नायकों पर केन्द्रित प्रदर्शनियां लगाई जाएं। स्वतंत्रता आंदोलन में जनजातीय समुदाय के



योगदान पर वाद-विवाद प्रतियोगिता, निबंध, भाषण, क्विज और अन्य सांस्कृतिक गतिविधियों का संचालन हो। मुख्यमंत्री डॉ. यादव ने जनजातीय गौरव दिवस के संबंध में मुख्यमंत्री निवास स्थित समत्व भवन में सोमवार को आयोजित बैठक में यह निर्देश दिए। मुख्यमंत्री डॉ. यादव ने कहा कि स्व-सहायता समूहों के सम्मेलन, हस्तशिल्प की प्रदर्शनी और लोक कलाओं पर केन्द्रित गतिविधियों का भी आयोजन किया जाए। जनजाति बहुल क्षेत्रों में इस अवधि में लगने वाले मेलों में स्वतंत्रता सेनानियों से संबंधित विषय-वस्तु का प्रदर्शन किया जाए।

फिर बारिश; 79वीं बार तवा डैम के गेट खोले

गुना में पक चुकी मक्का की फसल खराब; श्योपुर में खुले में रखा धान भीगा

भोपाल (नप्र)। मध्यप्रदेश में लो प्रेशर एरिया और ट्रफ की एक्टिविटी होने से बारिश का दौर जारी है। पिछले 24 घंटे में आधे प्रदेश में पानी गिरा। सबसे ज्यादा श्योपुर में 2.2 इंच पानी गिर गया। पचमढ़ी (नर्मदापुरम) में 1.6 इंच, बैतूल में 1.5 इंच और बालाघाट के मलाजखंड में 1 इंच बारिश हुई।

भोपाल, नर्मदापुरम, नौगांव, दतिया, गुना, रायसेन, उज्जैन, शाजापुर, सीहोर, राजगढ़, आगर-मालवा, देवास, टीकमगढ़, इंदौर, दतिया, उमरिया, शिवपुरी, छिंदवाड़ा, दमोह, जबलपुर, खजुराहो, हरदा, पाटुर्णा, सागर, सीधी, मंडला और नरसिंहपुर में भी बारिश हुई। आज भी ग्वालियर समेत कई जिलों में बारिश हो रही है।

रविवार रात को बारिश के बाद सोमवार को भी कई जगह बूँदा-बांदी हो रही है। इटारसी के तवा डैम के जलस्तर को काबू पर रखने के लिए सोमवार सुबह 3 गेट खोले गए हैं। गुना में खेतों पर सूख रही मक्का फसल बारिश के चलते खराब हो गई। सोमवार को किसान फसल को खेतों से निकालने में लगे रहे। श्योपुर में खुले में रखी धान की फसल गीली हो गई। तिरपाल ढककर फसल को बचाने की कोशिश की जा रही है।

तवा डैम के 3 गेट 3-3 फीट तक खोले गए

तवा डैम में बढ़ते जलस्तर को काबू में करने के लिए प्रशासन ने सोमवार सुबह 11 बजे से तीन गेट खोल दिए हैं। इन गेटों को 3-3 फीट की ऊंचाई तक खोला गया है, जिससे बांध से 16,070 क्यूसेक पानी छोड़ा जा रहा है। कार्यपालन यंत्री एन. के. सूर्यवंशी के अनुसार, डैम का वर्तमान जलस्तर 1166.30 फीट दर्ज किया गया है। जलग्रहण क्षेत्र में लगातार हो रही बरसात के कारण बांध में पानी की आवक बनी हुई है।

सीजन में 79वीं बार खोले गए तवा डैम के गेट

मानसूनी सीजन में तवा डैम के गेट कुल 78 बार खोले गए। वहीं, अब 79वीं बार गेट खुले हैं। इससे पहले साल 2022 में तवा के गेट सर्वाधिक 136 बार खोले गए थे। 2023 में सबसे कम 39 बार गेट खोलने पड़े थे। अफसरों ने बताया कि अक्टूबर में भी कई बार गेट खुल चुके हैं। साल 2023 में 1 अक्टूबर को और 2022 में 12 अक्टूबर को गेट खुले थे। इस साल भी 2



अक्टूबर तक गेट खुले रहे थे। इस सीजन में तवा डैम के कुल 13 में से केवल सात गेट ही खुल पाए हैं, जबकि पिछले साल सभी 13 गेट खोले गए थे।

करैरा में बारिश के बीच खाद के लिए भीगते रहे किसान

शिवपुरी जिले के करैरा क्षेत्र में किसानों की परेशानियां थमने का नाम नहीं ले रही। भारी बारिश से फसलों के नुकसान के बाद अब खाद की किल्लत ने किसानों को मुश्किल में डाल दिया है। सोमवार को लगातार हो रही बारिश के बीच भी किसान, महिलाएं और बच्चे घंटों लाइन में खड़े होकर खाद का टोकन पाने की उम्मीद में भीगते रहे।

गुना में 7.2 मिमी बारिश, मक्का फसल खराब

गुना में रविवार रात को 7.2 मिमी बारिश दर्ज की गई। सबसे ज्यादा बारिश म्याना इलाके में हुई। यहां खेतों में पानी भर गया। खेतों में सूख रही मक्के की फसल भीग गई। किसान पानी से फसल को निकालते हुए दिखाई दिए।



मुख्यमंत्री डॉ. मोहन यादव ने इंदौर की स्कीम नंबर 54 में पूर्वोत्तर संस्कृति संस्थान द्वारा आयोजित छठ पूजा कार्यक्रम में सहभागिता की।

किसानों को 0 प्रतिशत ब्याज पर लोन के आदेश जारी

भोपाल (नप्र)। सहकारिता विभाग ने ज़ीरो प्रतिशत ब्याज पर फसल ऋण देने की योजना जारी रखने के आदेश जारी कर दिए हैं। मोहन कैबिनेट ने तीन दिन पहले इस फैसले को मंजूरी दी है और जून 2026 तक किसान योजना का लाभ ले सकेंगे।

राज्य शासन ने वर्ष 2025-26 के लिए सहकारी बैंकों के माध्यम से प्राथमिक कृषि साख सहकारी समितियों (पेक्स) द्वारा शून्य प्रतिशत ब्याज दर पर किसानों को अल्पावधि फसल ऋण देने की योजना को निरंतर रखने का निर्णय लिया है। इस संबंध में राज्य शासन ने आदेश जारी किया है। मोहन यादव कैबिनेट ने तीन दिन पहले इसे जारी रखने का निर्णय लिया है। उधर जनजातीय कार्य विभाग ने तय किया है कि प्रदेश के चार संभागों के 16 जिलों में जनजाति वर्ग के लोगों को वन भूमि पर पैदावार बढ़ाने के लिए राष्ट्रीय कृषि विकास योजना के अंतर्गत सब्सिडियों के उत्पादन के लिए विशेष अनुदान दिया जाएगा। खरीफ 2025 सीजन के लिए देय तिथि 28 मार्च 2026 तथा रबी 2025-26 सीजन के लिए 15 जून 2026 की तारीख तय की है। इसके अंतर्गत अल्पावधि फसल ऋण लेने वाले सभी किसानों को गत वर्ष के समान 1.5 प्रतिशत (सामान्य) ब्याज अनुदान और खरीफ-रबी सीजन की निर्धारित देय तिथि तक ऋण की अदायगी



वन पट्टाधारक परिवारों को सब्जी के लिए मिलेगी प्रोत्साहन राशि

प्रदेश में जनजाति बाहुल्य ग्रामों में वनपट्टाधारी परिवारों को सब्जी उत्पादन के प्रति प्रोत्साहित करने के लिए प्रदेश के चार संभाग के 16 जिलों में जनजाति वर्ग के लोगों को वन भूमि पर पैदावार बढ़ाने के लिए राष्ट्रीय कृषि विकास योजना के अंतर्गत सब्सिडियों के उत्पादन के लिए विशेष अनुदान दिया जाएगा। अनुदान राशि प्रति हेक्टेयर इकाई लागत का 90 प्रतिशत तक हो सकता है।

करने वाले किसानों को 4 प्रतिशत प्रोत्साहन स्वरूप (अतिरिक्त ब्याज अनुदान) दिया जाएगा।

यहां के पट्टाधारक होंगे लाभान्वित- आयुक्त उद्यानिकी के अनुसार प्रदेश में नर्मदापुरम संभाग में नर्मदापुरम, बैतूल, हरदा, जबलपुर संभाग में जबलपुर, मंडला, सिवनी, छिंदवाड़ा कटनी, नरसिंहपुर, डिंडोरी और बालाघाट, शहडोल संभाग में शहडोल, उमरिया और अनुपपुर तथा भोपाल संभाग में भोपाल और सीहोर जिलों के कोलार बांध के आसपास के वनपट्टाधारी किसानों को योजना का लाभ मिलेगा।

इन किसानों को कृषि तकनीकी विशेषज्ञ और मार्केटिंग एक्सपर्ट की सलाह पर उच्चमूल्य वाली सब्जी फसलों जैसे- टमाटर, लौकी, करेला, फूलगोभी, पत्ता गोभी, ब्रोकली ब्रूसेल्स, स्प्राउट, बाकलावली, हरी मटर, बैंगन, शिमला मिर्च, भिंडी, खीर, हरी मिर्च, गाजर चुकंदर, शलजम, मूली, गांठ गोभी, राजमा, शकरकंद, केल-करम साग, सहजना की फली या मुनगा तथा पालिदार सब्जियों पर अनुदान सहायता राशि उपलब्ध कराने का निर्णय लिया गया है।